

ਪੰਜ ਤੀਰ ਚੋਰ

ਗਜਿੰਦਰ ਸਿੰਘ

[gajinder5singh@yahoo.com](mailto:gajinder5singh@yahoo.com)

# ਪੰਜ ਤੀਰ ਹੋਰ, 2003 ਐਡੀਸ਼ਨ

ਪ੍ਰਕਾਸ਼ਕ

ਕੇਸਰ ਸਿੰਘ ਮੰਡ

ਕਨਵੀਨਰ

ਪੰਜਾਬੀ ਸਾਹਿਤ ਤੇ ਸਭਿਆਚਾਰ ਕੇਂਦਰ

ਯੂ ਕੇ

‘ਵਰਲਡ ਮੁਸਲਿਮ ਸਿੱਖ ਫੈਡਰੇਸ਼ਨ’ ਦੇ ਸਹਿਯੋਗ ਨਾਲ

90-A, The Broadway,

Southall, Middlesex,

London, U K.

Phone: 07951.499551

**Price: 5 Pound UK.**

ਕੀਮਤ: 100 ਰੁਪਏ

-----  
ਇਸੇ ਕਲਮ ਤੋਂ ਹੋਰ ਪੁਸਤਕਾਂ

ਗੰਗੂ ਦੀ ਰੂਹ

ਵਸੀਅਤਨਾਮਾ

ਸੂਰਜ ਤੇ ਖਾਲਿਸਤਾਨ

ਜੰਗ ਜਾਰੀ ਹੈ

ਸਲਾਖਾਂ ਪਿੱਛੇ

ਸਮੇਂ ਦਾ ਸੱਚ

ਸੰਘਰਸ਼, ਸਲਾਖਾਂ ਤੇ ਸੱਜਣੀ

.....

## ਕੁਝ ਵਿਸ਼ੇ ਤੇ ਕਵਿਤਾ ਬਾਰੇ

ਮੁੱਲਾਂ ਕੋ ਗਰ ਹੈ ਹਿੰਦ ਮੈਂ ਸਜਦੇ ਕੀ ਇਜਾਜ਼ਤ,  
ਨਾਦਾਂ ਯੇ ਸਮਝਤਾ ਹੈ ਕਿ ਇਸਲਾਮ ਹੈ ਆਜ਼ਾਦ ।

ਕਵਿਤਾ ਦੇ ਵਿਸ਼ੇ ਦੀ ਗਲ ਇਕਬਾਲ ਸਾਹਿਬ ਦੇ ਇਸ ਸ਼ਿਅਰ ਤੋਂ ਹੀ ਸ਼ੁਰੂ ਕਰਦੇ ਹਾਂ। ਇਹ ਸ਼ਿਅਰ ਜੋ ਕਦੇ ਇਕਬਾਲ ਸਾਹਿਬ ਨੇ ਹਿੰਦ ਦੇ ਮੁਸਲਮਾਨਾਂ ਬਾਰੇ ਕਿਹਾ ਸੀ ਅੱਜ ਹਿੰਦ ਵਿਚ ਵਸਦੇ ਸਿੱਖਾਂ ਉਤੇ ਉਸ ਵਕਤ ਦੇ ਮੁਸਲਮਾਨਾਂ ਨਾਲੋਂ ਕਿਤੇ ਜ਼ਿਆਦਾ ਢੁੱਕਦਾ ਨਜ਼ਰ ਆਉਂਦਾ ਹੈ। ਇਕਬਾਲ ਸਾਹਿਬ ਇਸਲਾਮੀ ਕਵੀ ਦੇ ਤੌਰ ਤੇ ਦੁਨੀਆਂ ਭਰ ਵਿਚ ਜਾਣੇ ਗਏ ਹਨ। ਉਨ੍ਹਾਂ ਸਾਹਿਤਕ ਜ਼ਿੰਦਗੀ ਦੇ ਸ਼ੁਰੂ ਦੇ ਕੁਝ ਸਾਲ ਛੱਡ ਕੇ, ਜ਼ਿੰਦਗੀ ਦੇ ਅੰਤ ਤਕ ਜੋ ਲਿਖਿਆ ਇਸਲਾਮ ਦੀ ਬੁਲੰਦੀ ਲਈ ਹੀ ਲਿਖਿਆ। ਇਸਲਾਮ ਨੂੰ ਅਗਰ ਕਿਸੇ ਚੁੰਢੀ ਵੀ ਵੱਢੀ ਤਾਂ ਇਕਬਾਲ ਸਾਹਿਬ 'ਹਾਅ' ਦਾ ਨਾਹਰਾ ਮਾਰੇ ਬਿਨਾਂ ਨਾ ਰਹਿ ਸਕੇ। ਇਸਲਾਮ ਨਾਲ ਜਦੋਂ ਵੀ ਕੋਈ ਧੱਕਾ ਹੋਇਆ ਤਾਂ ਇਕਬਾਲ ਸਾਹਿਬ ਨੇ ਅੱਲਾ ਨਾਲ ਵੀ ਗ਼ਿਲੇ ਸ਼ਿਕਵੇ ਤੋਂ ਸੰਕੋਚ ਨਾ ਕੀਤਾ।

ਪੰਜਾਬੀ ਦੇ ਸਿੱਖ ਘਰਾਂ ਵਿਚ ਜੰਮੇ ਸਾਹਿਤਕਾਰਾਂ 'ਚੋਂ ਸ਼ਾਇਦ ਹੀ ਅਜਿਹਾ ਕੋਈ ਹੋਵੇ ਜਿਸ ਨੇ ਕਦੇ ਨਾ ਕਦੇ, ਕਿਸੇ ਨਾ ਕਿਸੇ ਮੌਕੇ ਇਕਬਾਲ ਸਾਹਿਬ ਤੇ ਉਨ੍ਹਾਂ ਦੀ ਸਾਹਿਤਕ ਘਾਲਣਾ ਨੂੰ ਸਲਾਹਿਆ ਨਾ ਹੋਵੇ। ਪਰ ਜਦੋਂ ਸਿੱਖ ਘਰਾਂ ਵਿਚ ਜੰਮੇ ਇਨ੍ਹਾਂ ਸਾਹਿਤਕਾਰਾਂ, ਕਵੀਆਂ ਨੇ ਕਲਮ ਚੁੱਕੀ ਤਾਂ ਬਹੁਤਾ ਚਿਰ ਤਾਂ ਉਹ 'ਪਿਆਰ' ਮੁਹੱਬਤ ਦੇ ਗ਼ਿਲੇ ਸ਼ਿਕਵਿਆਂ ਵਿਚੋਂ ਹੀ ਨਾ ਨਿਕਲ ਸਕੇ ਤੇ ਜਦੋਂ ਨਿਕਲੇ ਤਾਂ ਉਨ੍ਹਾਂ ਨੂੰ ਮਾਰਕਸ ਤੋਂ ਬਿਨਾਂ ਕੋਈ ਮਹਾਂਪੁਰਖ ਨਜ਼ਰ ਨਾ ਆਇਆ ਤੇ ਲੈਨਿਨ ਉਨ੍ਹਾਂ ਨੂੰ 'ਮਿੱਤਰ' ਪਿਆਰਾ ਲੱਗਾ। ਗੁਰੂ ਨਾਨਕ ਦੀ ਸਾਂਝੀਵਾਲਤਾ ਤਾਂ ਭੁੱਲੀ ਸੋ ਭੁੱਲੀ ਕਿਸੇ ਨੇ ਇਹ ਵੀ ਸੋਚਣ ਦੀ ਕੋਸ਼ਿਸ਼ ਨਾ ਕੀਤੀ ਕਿ ਬਾਬੇ ਨੇ ਬਾਬਰ ਦੇ ਘੋੜੇ ਦੀ ਲਗਾਮ ਕਿਉਂ ਫੜੀ ਸੀ? ਨਾ ਉਨ੍ਹਾਂ ਨੂੰ ਦਿੱਲੀ ਦੇ ਚਾਂਦਨੀ ਚੌਂਕ ਵਿਚ ਚਲ ਰਹੇ ਆਰੇ ਦੀ ਆਵਾਜ਼ ਨੇ ਬੇਚੈਨ ਕੀਤਾ ਤੇ ਨਾ ਹੀ ਉਹ ਸਰਹੰਦ ਦੀਆਂ ਦੀਵਾਰਾਂ ਦੀ ਸਦਾ

<sup>1</sup> ਅੰਮ੍ਰਿਤਾ-ਮੋਹਨ ਸਿੰਘ ਭੁਮਾਸ

<sup>2</sup> ਸੰਤ ਸਿੰਘ ਸੇਖੋਂ

ਸੁਣ ਸਕੇ। ਉਨ੍ਹਾਂ ਨੂੰ ਇਹ ਤਾਂ ਯਾਦ ਰਿਹਾ ਕਿ ਲੈਨਿਨ ਨੇ ਕਿੰਨੇ ਵਰ੍ਹੇ ਆਪਣੀ ਘਰ ਵਾਲੀ ਦਾ ਮੂੰਹ ਨਹੀਂ ਸੀ ਤੱਕਿਆ ਪਰ ਉਨ੍ਹਾਂ ਨੂੰ ਮਾਫ਼ੀਵਾੜੇ ਦੇ ਕੰਡਿਆਂ ਦੀ ਚੋਭ ਮਹਿਸੂਸ ਨਾ ਹੋਈ, ਭਾਵੇਂ ਦਸ਼ਮੇਸ਼ ਦੇ ਪੈਰ ਛਲਣੀ ਹੋ ਗਏ। ਇਨ੍ਹਾਂ ਨੂੰ ਈਸਾ ਦੀ ਸਲੀਬ ਤਾਂ ਕੰਬਦੀ ਲਗੀ ਪਰ ਜਦੋਂ ਚੋਰਾਹਿਆਂ ਵਿਚ ਦਾੜ੍ਹੀ ਤੇ ਕੇਸਾਂ ਵਾਲਿਆਂ ਦੇ ਸੀਸ ਲਹਿ ਰਹੇ ਸਨ ਤਾਂ ਚੌਂਕ ਘੁੰਮਦੇ ਨਜ਼ਰ ਨਾ ਆਏ।

ਹਾਂ ਕੁਝ ਅਜਿਹੇ ਸਾਹਿਤਕਾਰ ਵੀ ਹਨ ਜਿਨ੍ਹਾਂ ਨੂੰ ਗੁਰੂ ਨਾਨਕ ਦੀ ਸਾਂਝੀਵਾਲਤਾ ਚੰਗੀ ਲਗਦੀ ਹੈ, ਜਿਹੜੇ ਦਸ਼ਮੇਸ਼ ਦੀ ਤੇਗ ਵਿਚੋਂ ਸ਼ਕਤੀ ਵੀ ਭਾਲਦੇ ਨੇ ਪਰ ਕੌਮੀ ਹੱਕਾਂ ਲਈ ਗਲ ਕਰਨੀ ਉਨ੍ਹਾਂ ਨੂੰ ਤੰਗ ਦਿਲੀ ਨਜ਼ਰ ਆਉਂਦੀ ਏ ਤੇ ਕੌਮ ਨਾਲ ਹੋ ਰਹੇ ਧੌਕਿਆਂ ਦੀ ਗਲ ਕਰਨੀ ਉਹ ਫਿਰਕਾ-ਪ੍ਰਸਤੀ ਸਮਝਦੇ ਨੇ (ਜਾਂ ਸ਼ਾਇਦ ਕਰਨ ਤੋਂ ਡਰਦੇ ਨੇ) ਉਹ ਇਹ ਤਾਂ ਜਾਣਦੇ ਨੇ ਕਿ 'ਜੰਗ ਹਿੰਦ ਪੰਜਾਬ' ਵਿਚ ਜਿਹੜਾ ਪੰਜਾਬ ਜਿੱਤ ਕੇ ਹਾਰਿਆ ਉਹ ਖਾਲਸੇ ਦੀ ਹਕੂਮਤ ਸੀ, ਪਰ 1947 ਵਿਚ ਆਜ਼ਾਦ ਹੋਏ ਹਿੰਦੁਸਤਾਨ ਦੇ ਨਕਸ਼ੇ ਤੇ ਕੀ ਕੋਈ ਅਜਿਹੀ ਜਗ੍ਹਾ ਹੈ ਜਿਥੇ ਉਹ ਕਲਮ ਰਖ ਕੇ ਕਹਿ ਸਕਣ ਕਿ ਇਹ ਨਾਨਕ ਸ਼ਾਹੀ ਸਿੱਕਿਆਂ ਵਾਲਾ ਪੰਜਾਬ ਹੈ ਜਿਥੇ ਦਾੜ੍ਹੀ ਤੇ ਕੇਸਾਂ ਵਾਲਿਆਂ ਦੀ ਹਕੂਮਤ ਏ। ਕੀ ਮੈਂ ਇਹ ਪੁਛਣ ਦੀ ਗੁਸਤਾਖੀ ਕਰ ਸਕਦਾਂ ਕਿ ਜੇ 'ਸ਼ਕਤੀ' ਮੰਗੀ ਜਾ ਰਹੀ ਏ ਉਸਦਾ ਵੇਗ ਕਿਸ ਪਾਸੇ ਹੋਵੇਗਾ?

ਪਿਛਲੇ ਸਤਾਈ ਸਾਲਾਂ ਵਿਚ ਜੋ ਕਵਿਤਾ ਰਚੀ ਗਈ ਉਹਦੇ ਤੇ ਕਈ ਅਲਹਿਦਾ 2 ਵਾਦਾਂ ਦੇ ਠੱਪੇ ਜੜੇ ਗਏ ਪਰ ਸਭ ਮਿਲਾ ਜੁਲਾ ਕੇ ਸਿੱਖ ਸਾਹਿਤਕਾਰਾਂ ਵਿਚ ਤਾਂ ਇਸ ਨੂੰ ਨਿਪੁਸ਼ਕਵਾਦ ਦਾ ਯੁਗ ਹੀ ਕਿਹਾ ਜਾਣਾ ਚਾਹੀਦਾ ਏ, ਜਦੋਂ ਅਤਿਅੰਤ ਅਮੀਰ ਵਿਰਸੇ ਨੂੰ ਇਨ੍ਹਾਂ ਸਾਹਿਤਕਾਰਾਂ ਆਪਣੀ ਕਮਜ਼ੋਰੀ ਕਾਰਣ ਤਿਲਾਂਜਲੀ ਦਿੱਤੀ ਰੱਖੀ।

ਪੰਜ ਤੀਰ ਹੋਰ ਦਾ ਵਿਸ਼ਾ ਉਹੀ ਵਿਸ਼ਾ ਹੈ ਜਿਸਨੂੰ ਇਕਬਾਲ ਸਾਹਿਬ ਨੇ ਛੋਹਿਆ ਸੀ। ਇਹਦੇ ਵਿਚ ਕੌਮੀ ਵਿਲੱਖਣਤਾ ਦੀ ਗਲ ਫਿਰਕਾ ਪ੍ਰਸਤੀ ਦੇ ਠੱਪੇ ਦਾ ਖੋਫ਼ ਲਾਹ ਕੇ ਕੀਤੀ ਗਈ ਹੈ। ਇਤਹਾਸਿਕ ਸੱਚ ਨੂੰ ਅਜ ਦੇ ਸੱਚ ਨਾਲ ਮੇਲ ਕੇ ਕੌਮ ਲਈ ਸੁਨਹਿਰੀ ਦਿਨਾਂ ਦੀ ਮੁੜ ਤਾਘ ਕੀਤੀ ਗਈ ਹੈ। ਉਨੀਵੀਂ ਸਦੀ ਦੇ ਪਹਿਲੇ ਅੱਧ ਦੇ ਉਨ੍ਹਾਂ ਦਿਨਾਂ ਲਈ ਮੁੜ ਲੜਨ

<sup>3</sup> ਸੁਖਪਾਲਵੀਰ ਸਿੰਘ ਹਸਰਤ ਦਾ ਸ਼ਕਤੀਵਾਦ

ਦਾ ਨਿਸਚਾ ਕੀਤਾ ਗਿਆ ਹੈ ਜਦੋਂ ਅਸੀਂ ਦੁਨੀਆਂ ਦੀਆਂ ਆਜ਼ਾਦ ਕੌਮਾਂ ਵਿਚ ਖੜੇ ਹੋ ਕੇ ਕਿਹਾ ਕਰਦੇ ਸਾਂ “ਉਹ ਝੂਲਦਾ ਜੇ ਸਾਡਾ ਕੇਸਰੀ।”

ਜਿੱਥੋਂ ਤਕ ਕਵਿਤਾ ਦਾ ਸਬੰਧ ਹੈ, ਮੈਂ ਸਫਲ ਕਵਿਤਾ ਵਿਚ ਜਜ਼ਬਾਤਾਂ ਦਾ ਵਹਿਣ, ਲੈਅ ਜਾਂ ਫਿਰ ਵਿਚਾਰਧਾਰਾ ਦੀ ਸਫਲਤਾ ਪੂਰਵਕ ਹੋਂਦ ਜ਼ਰੂਰੀ ਸਮਝਦਾ ਹਾਂ। ਅੱਜ ਦੇ ਸਥਾਪਿਤ ਲੇਖਕਾਂ ਦੀ ਪੀੜ੍ਹੀ ਨੇ ਕੋਈ ਅਜਿਹਾ ਲੇਖਕ ਘੱਟ ਹੀ ਪੈਦਾ ਕੀਤਾ ਹੈ ਜਿਹੜਾ ਕਵਿਤਾ ਦੀਆਂ ਇਨ੍ਹਾਂ ਲੋੜਾਂ ਨੂੰ ਪੂਰਾ ਕਰ ਸਕਿਆ ਹੋਵੇ ਬਹੁਤੇ ਤਾਂ ਸਥਾਪਿਤ ਲੇਖਕ ਅਜਿਹੇ ਹਨ ਜਿਨ੍ਹਾਂ ਦੀ ਕਵਿਤਾ ਵਿਚ ਆਪਣੀ ਵਿਦਵਤਾ ਦਾ ਇਜ਼ਹਾਰ ਕਰਨ ਦੀ ਇੱਛਾ ਤੋਂ ਬਿਨਾਂ ਕੋਈ ਗਲ ਔਖੀ ਹੀ ਲੱਭਦੀ ਹੈ। ਅੱਜ ਦੇ ਮਾਰਕਸਵਾਦੀ ਲੈਨਿਨਵਾਦੀ ਕਵੀਆਂ ਦੀ ਕਵਿਤਾ ਅਗਰ ਥੋੜੇ ਸਮੇਂ ਵਿਚ ਹੀ ਚਰਚਾ ਦਾ ਵਿਸ਼ਾ ਬਣ ਸਕੀ ਤਾਂ ਉਸਦਾ ਕਾਰਣ ਇਹੀ ਹੈ ਕਿ ਉਨ੍ਹਾਂ ਦੀ ਕਵਿਤਾ ਇਕ ਵਿਸ਼ੇਸ਼ ਸੋਚਣੀ ਨਾਲ ਸਬੰਧਤ ਹੈ। (ਇਹ ਗੱਲ ਅਲਹਿਦਾ ਹੈ ਕਿ ਇਨ੍ਹਾਂ ਦੀ ਸੋਚ ਲੋਕਾਂ ਨੇ ਪ੍ਰਵਾਨੀ ਜਾਂ ਨਹੀਂ) ਅਤੇ ਇਸਦੇ ਲੇਖਕ ਰੋਹ ਭਰੇ ਜਜ਼ਬਾਤ ਲਈ ਫਿਰਦੇ ਹਨ।

ਮੈਂ ਅਗਰ ਕਵਿਤਾ ਲਿਖੀ ਤਾਂ ਇਸ ਲਈ ਨਹੀਂ ਕਿ ਮੈਂ ਕਵਿਤਾ ਲਿਖਣ ਦਾ ਕੋਈ ਸ਼ੌਂਕ ਰਖਦਾ ਸਾਂ, ਜਾਂ ਮੈਂ ਕੋਈ ਜਨਮ ਜਾਤ ਕਵੀ ਸਾਂ, ਬਸ ਜ਼ਿਹਨ ਵਿਚ ਇਕ ਗਲ ਘੁੰਮਦੀ ਸੀ ਜੋ ਸਰਕਾਰ ਦੀ ਤਸ਼ਦਦ ਭਰੀ ਨੀਤੀ ਤੇ ਹਾਲਾਤ ਦੀ ਜ਼ਰੂਰਤ ਕਾਰਣ ਕਵਿਤਾ ਦਾ ਰੂਪ ਧਾਰ ਗਈ।

ਜਬੈ ਤਣ ਲਾਗੈ,  
ਤਬੈ ਰੋਸ ਜਾਗੈ।

ਗਜਿੰਦਰ ਸਿੰਘ,  
3646, 23 ਡੀ  
ਚੰਡੀਗੜ੍ਹ

## ਇਕ ਬਾਤ

ਸਿੱਖ ਜਗਤ ਵਿਚ ਸ. ਗਜਿੰਦਰ ਸਿੰਘ ਦਾ ਨਾਂ ਕਿਸੇ ਜਾਣ-ਪਛਾਣ ਦਾ ਮੁਬਾਜ਼ ਨਹੀਂ ਉਹ 29 ਸਤੰਬਰ 1981 ਨੂੰ ਦੁਨੀਆਂ ਦੇ ਸਭ ਤੋਂ ਵੱਡੇ ਅਖੌਤੀ ਲੋਕਤੰਤਰ ਬਨਾਮ ਹਿੰਦੂ ਸਾਮਰਾਜ ਨਾਲ ਜੰਗ ਦਾ ਬਿਗਲ ਵਜਾ ਕੇ ਇੰਡੀਅਨ ਏਅਰ ਲਾਈਨ ਦਾ ਜਹਾਜ਼ ਅਗਵਾ ਕਰਕੇ ਲਾਹੌਰ ਏਅਰਪੋਰਟ ਤੇ ਜਾ ਉਤਰਿਆ ਸੀ। ਉਸ ਸਮੇਂ ਤੋਂ ਹੀ ਆਪਣੇ ਚਾਰ ਸਾਥੀਆਂ ਸ. ਸਤਨਾਮ ਸਿੰਘ ਪਾਉਂਟਾ ਸਾਹਿਬ ਸ. ਤੇਜਿੰਦਰਪਾਲ ਸਿੰਘ, ਸ. ਜਸਬੀਰ ਸਿੰਘ ਅਤੇ ਸ. ਕਰਨ ਸਿੰਘ ਸਮੇਤ ਪਾਕਿਸਤਾਨ ਦੀ ਅਣਦੱਸੀ ਜੇਲ੍ਹ ਵਿਚ ਨਜ਼ਰਬੰਦ ਹਨ। ਭਵਿੱਖ ਦੀ ਲੰਮੀ ਜੱਦੋ ਜਹਿਦ ਬਾਰੇ ਸ. ਗਜਿੰਦਰ ਸਿੰਘ ਨੇ ਪਹਿਲਾਂ ਹੀ ਬਿਆਨ ਕਰ ਦਿੱਤਾ ਸੀ—

ਜੰਗ ਹਿੰਦ-ਪੰਜਾਬ ਦਾ ਮੁੜ ਹੋਸੀ,  
ਸਾਥੋਂ ਖੁਸ਼ੀਆਂ ਭਾਵੇਂ ਸਰਦਾਰੀਆਂ ਨੇਂ।  
ਉਦੋਂ ਤੱਕ ਨਹੀਂ ਜੰਗ ਇਹ ਖਤਮ ਹੋਣੀ,  
ਜਦ ਤੱਕ ਜਿਤਦੀਆਂ ਨਹੀਂ ਜੋ ਹਾਰੀਆਂ ਨੇਂ। (ਜੰਗ ਹਿੰਦ ਪੰਜਾਬ)

ਸ. ਗਜਿੰਦਰ ਸਿੰਘ ਨੂੰ ਸ. ਕਪੂਰ ਸਿੰਘ “ਸਾਚੀ ਸਾਖੀ” ਦੀ ਸੰਗਤ ਵਿਚ ਰਹਿੰਦਿਆਂ ਇਸ ਗੱਲ ਦਾ ਡੂੰਘਾ ਅਹਿਸਾਸ ਹੋ ਗਿਆ ਸੀ ਕਿ ਹਿੰਦੂ ਸਾਮਰਾਜ ਦੇ ਕਰਤਾ ਧਰਤਾ ਬ੍ਰਾਹਮਣ, ਗੰਗੂ ਦੀ ਔਲਾਦ ਹੀ ਹਨ, ਜਿਨ੍ਹਾਂ ਨੇ ਝੂਠੇ ਸੱਚੇ ਲਾਰਿਆਂ ਨਾਲ ਵਰਚਾ ਕੇ ਅੰਤ ਸਿੱਖ ਕੌਮ ਦੀ ਪਿੱਠ ਵਿਚ ਛੁਰੀ ਮਾਰਨੀ ਹੀ ਮਾਰਨੀ ਹੈ। ਇਹ ਜਜ਼ਬਾ ਉਸਦੀ ਕਵਿਤਾ ਵਿਚੋਂ ਵੀ ਫੁੱਟ ਫੁੱਟ ਪੈਂਦਾ ਹੈ—

ਇਹ ਗਾਂਧੀ, ਹਿ ਨਹਿਰੂ  
ਜਾ ਨਹਿਰੂ ਦੀ ਧੀ ਏ।  
ਗੰਗੂ ਹੀ ਗੰਗੂ ਨੇ,  
ਹੋਰ ਇਥੇ ਕੀ ਏ। (ਗੰਗੂ ਤੋਂ ਗਾਂਧੀ ਤੱਕ)

ਇਸੇ ਜਜ਼ਬੇ ਅਧੀਨ ਹੀ ਉਸ ਨੇ ਆਪਣੀ ਦੂਜੀ ਕਾਵਿ-ਪੁਸਤਕ “ਗੰਗੂ ਦੀ ਰੂਹ” ਲਿਖੀ ਸੀ। ਇਸੇ ਜਜ਼ਬੇ ਅਧੀਨ ਹੀ 1971 ਵਿਚ ਡੇਰਾ ਬਸੀ

ਵਿਚ ਹੋ ਰਹੀ ਇਕ ਵੱਡੀ ਕਾਨਫਰੰਸ ਸਮੇਂ ਇੰਦਰਾ ਗਾਂਧੀ ਦੇ ਮੂੰਹ ਤੇ ਖਾਲਿਸਤਾਨ ਪੱਖੀ ਪੈਂਫਲਿਟ ਮਾਰੇ ਸਨ ।

ਸ. ਗਜਿੰਦਰ ਸਿੰਘ ਪਹਿਲਾ ਸਿੱਖ ਨੌਜਵਾਨ ਸਿਆਸਤਦਾਨ ਹੈ, ਜਿਸ ਨੇ 1947 ਤੋਂ ਬਾਦ ਹਿੰਦੂ ਸਾਮਰਾਜ ਦੇ ਜ਼ੁਲਮਾਂ ਦਾ ਟਾਕਰਾ ਕਰਨ ਲਈ ਸਿੱਖ ਮੁਸਲਮ ਗਠਜੋੜ ਦੀ ਨੀਂਹ ਰੱਖੀ । 31 ਮਈ 1980 ਨੂੰ ਚੰਡੀਗੜ੍ਹ ਵਿਚ 'ਦਲ ਖਾਲਸਾ' ਤੇ 'ਸਿੱਖ ਸੋਫਿਸਟੀਕੇਟਸ ਫੋਰਮ' ਵਲੋਂ ਕੀਤੀ ਗਈ ਕਨਵੈਨਸ਼ਨ ਪਹਿਲੀ 'ਸਿੱਖ ਸਟੇਜ' ਸੀ ਜਿਸ ਨੂੰ ਸ਼ਾਹੀ ਇਮਾਮ ਸਈਅਦ ਅਬਦੁੱਲਾ ਬੁਖਾਰੀ ਸਾਹਿਬ ਨੇ ਸੰਬੋਧਨ ਕੀਤਾ ਸੀ । ਉਸ ਸਮੇਂ ਤੋਂ ਹੀ ਸ. ਗਜਿੰਦਰ ਸਿੰਘ 'ਸਿੱਖ ਮੁਸਲਮ' ਸਾਂਝ ਦੀ ਪਹਿਲੀ ਕੜੀ ਵਜੋਂ ਜਾਣਿਆਂ ਜਾਂਦਾ ਹੈ । ਇਸੇ ਭਾਵਨਾ ਤਹਿਤ ਸ. ਗਜਿੰਦਰ ਸਿੰਘ ਨੇ ਬਹੁਤ ਸਮਾਂ ਪਹਿਲਾਂ ਸਿੱਖ ਫੌਜੀਆਂ ਨੂੰ ਸਾਵਧਾਨ ਕੀਤਾ ਸੀ:

ਸਰਹੱਦਾਂ ਤੇ ਲੜ ਰਹੇ	ਹੁਕਮ ਵਜਾ ਰਹੇ ਹੋ
ਦਸ਼ਮੇਸ਼ ਦੇ ਵਾਰਸੋ	ਉਸ ਪਾਸੇ ਡੁਲ੍ਹਦਾ ਖੂਨ
ਬੁਧੂ ਸ਼ਾਹ ਦੇ ਵਾਰਸਾਂ ਤੇ	ਕੀ ਗ਼ੈਰਾਂ ਦਾ ਖੂਨ ਹੈ?
ਗੋਲੀ ਚਲਾ ਰਹੇ ਹੋ ।	ਅੰਦਰ ਤੁਹਾਡੇ ਫਿਰਦਾ
ਗੰਗੂ ਦੇ ਵਾਰਸਾਂ ਦਾ	ਕਿਉਂ ਹਿੰਦੂ ਜਨੂੰਨ ਹੈ?
	(ਗੰਗੂ ਤੋਂ ਗਾਂਧੀ ਤਕ)

ਸ. ਗਜਿੰਦਰ ਸਿੰਘ ਨੇ ਦਿੱਲੀ ਨੂੰ ਹਮੇਸ਼ਾਂ ਸਿੱਖ ਕੌਮ ਦੇ ਵੈਰੀ ਦੇ ਰੂਪ ਵਿਚ ਦੇਖਿਆ:

ਇਹ ਦਿੱਲੀ ਸਾਡੀ ਵੈਰੀ ਹੈ  
ਸਾਨੂੰ ਅੱਜ ਤੱਕ ਰੋਲਦੀ ਆਈ ਹੈ  
ਅੱਜ ਹੱਕਾਂ ਖਾਤਰ ਸੁਣ ਦਿੱਲੀ  
ਅਸਾਂ ਜ਼ਿੰਦਗੀ ਦਾਅ ਤੇ ਲਾਈ ਹੈ ।

(ਨਹੀਂ ਜਬਰ ਕਿਸੇ ਦਾ ਸਹਿਣਾ ਹੈ)

ਦਿੱਲੀ ਦੇ ਖਿਲਾਫ ਫੈਸਲਾਭੇਨ ਲੜਾਈ ਲੜਨ ਦਾ ਜ਼ਿਕਰ ਸ. ਗਜਿੰਦਰ ਸਿੰਘ ਨੇ ਆਪਣੀ ਕਵਿਤਾ ਵਿਚ ਵੀ ਕੀਤਾ ਹੈ:

ਮੈਂ ਉਹ ਲੜਾਈ ਲੜ ਰਿਹਾਂ  
ਜੋ ਸਾਡੇ ਜਿਊਣ ਤੇ ਮਰਨ ਦਾ ਫੈਸਲਾ ਕਰੇਗੀ  
ਲੜਾਈ ਉਸ ਦੌਰ ਵਿਚ

ਹੁਣ ਪਹੁੰਚ ਚੁੱਕੀ ਹੈ  
ਜਦ ਮੋਤ ਨਾਲ ਮੋਢਾ ਜੋੜ ਕੇ  
ਇਹ ਜ਼ਿੰਦਗੀ ਵੀ ਲੜੇਗੀ। (ਮੈਂ ਤਾਂ ਲੜਦਾ ਹਾਂ)

ਸ. ਗਜਿੰਦਰ ਸਿੰਘ ਆਪ ਇਹ ਗੱਲ ਮੰਨਿਆ ਕਰਦਾ ਸੀ ਕਿ ਉਹ ਕੋਈ ਜਨਮ ਜਾਤ ਕਵੀ ਨਹੀਂ ਹੈ, ਬਲਕਿ ਉਹ ਤਾਂ ਸਿੱਖ ਕੌਮ ਦੇ ਘਰ 'ਖਾਲਿਸਤਾਨ' ਲਈ ਜੂਝਣ ਵਾਲਾ ਸਿਪਾਹੀ ਹੈ। ਹਿੰਦੂ ਸਾਮਰਾਜ ਦੇ ਜਬਰ ਅਤੇ ਜ਼ੁਲਮ ਵਿਰੁਧ ਖੜਕਦੇ ਬੋਲ ਹੀ ਕਵਿਤਾ ਬਣ ਗਏ। ਉਹ ਕਲਮ ਅਤੇ ਤਲਵਾਰ ਦੋਹਾਂ ਨਾਲ ਲੜਿਆ:

ਕਲਮ ਤਲਵਾਰ ਵਾਂਗ ਸਫਿਆਂ ਤੇ  
ਜਦ ਵੀ ਵਾਰ ਕਰੇਗੀ  
ਇਹਦੇ ਹਰ ਵਾਰ ਨਾਲ  
ਕਈ ਜਾਬਰਾਂ ਦੀ ਧੋਣ ਝੜੇਗੀ। (ਕਲਮ ਇਹ ਜੰਗ ਲੜੇਗੀ)

ਹਥਲੀ ਕਾਵਿ-ਪੁਸਤਕ 'ਪੰਜ ਤੀਰ ਹੋਰ' ਤੋਂ ਉਪਰੰਤ ਸ. ਗਜਿੰਦਰ ਸਿੰਘ ਦੇ ਦੋ ਕਾਵਿ-ਸੰਗ੍ਰਹਿ "ਰੰਗੂ ਦੀ ਰੂਹ" ਅਤੇ 'ਵਸੀਅਤਨਾਮਾ' ਛਪੇ। ਪ੍ਰੰਤੂ ਇਹਨਾਂ ਲੋਹੇ ਦੇ ਚਲਿਆਂ ਨੂੰ ਸਰਕਾਰ ਚਬਾ ਨਹੀਂ ਸਕੀ ਅਤੇ ਛਪਦਿਆਂ ਹੀ ਪਾਬੰਦੀ ਲੱਗ ਗਈ।

ਅੰਤ ਵਿਚ ਸਮੂਹ ਸਿੱਖ ਨੌਜਵਾਨਾਂ ਨੂੰ ਹਥਲੀ ਕਾਵਿ-ਪੁਸਤਕ ਪੜ੍ਹ ਕੇ ਉਸ ਤੋਂ ਸੋਧ ਲੈਣ ਦੀ ਪ੍ਰੇਰਨਾ ਕਰਦਾ ਹੋਇਆ ਸ. ਗਜਿੰਦਰ ਸਿੰਘ ਦੇ ਬੋਲਾਂ ਵਿਚ ਹੀ ਆਪਣੀ ਗੱਲ ਖਤਮ ਕਰਦਾ ਹਾਂ:

ਬਾਪੂ ਅੱਜ ਲੜਨ ਦਾ ਨਿਸਚਾ,  
ਤੇਰੇ ਬੰਦਿਆਂ ਨੇ ਮੁੜ ਕੀਤੇ,  
ਤੇਰੇ ਤੀਰਾਂ ਨੂੰ ਤੈਥੋਂ ਮੰਗਣ ਦਾ,  
ਤਾਂ ਹੀ ਹੋਸਲਾ ਕੀਤੇ। (ਪੰਜ ਤੀਰ ਹੋਰ)

ਰਣਜੀਤ ਸਿੰਘ 'ਰਾਣਾ',  
ਐਕਟਿੰਗ ਮੁੱਖ ਪੰਚ, ਦਲ ਖਾਲਸਾ ਕੌਮਾਂਤਰੀ।



## ਕੁਝ ਕਰਤਾ ਦੇ ਜੀਵਨ ਬਾਰੇ

1947 ਦੀ ਵੰਡ ਪਿੱਛੋਂ ਹਰੀਪੁਰ ਹਜ਼ਾਰਾ (ਪਾਕਿਸਤਾਨ) ਛੱਡ ਕੇ ਪਟਿਆਲੇ ਆ ਕੇ ਟਿਕੇ ਸ. ਮਨੋਹਰ ਸਿੰਘ ਅਤੇ ਰਣਜੀਤ ਕੌਰ ਦੇ ਘਰ ਸ. ਗਜਿੰਦਰ ਸਿੰਘ ਨੇ ਜਨਮ ਲਿਆ। ਮਾਪੇ ਅਜਕਲ ਚੰਡੀਗੜ੍ਹ ਹਨ ਅਤੇ ਗਜਿੰਦਰ ਸਿੰਘ ਪਾਕਿਸਤਾਨ ਦੀ ਕਿਸੇ ਜਿਹਲ ਵਿਚ। ਤਿਆਰ ਬਰ ਤਿਆਰ ਅੰਮ੍ਰਿਤਧਾਰੀ ਸਿੰਘ ਹੋਣ ਕਰ ਕੇ ਬਚਪਨ ਤੋਂ ਹੀ ਜੁਝਾਰੂ ਬਿਰਤੀ ਵਾਲੇ ਹਨ। ਕੋਮੀ ਆਜ਼ਾਦੀ ਸੰਘਰਸ਼ ਲਈ ਸ਼ਹੀਦ ਫੇਰੂਮਾਨ ਦੀ ਸ਼ਹੀਦੀ ਤੋਂ ਬਾਦ ਅਰਦਾਸੇ ਸੋਧ ਕੇ ਕਮਰ-ਕਸੇ ਕਰ ਲਏ ਤੇ ਮੁੜ ਕਦੇ ਪਿਛਾਹ ਮੁੜ ਕੇ ਨਹੀਂ ਦੇਖਿਆ। ਜੰਗ ਭਾਵੇਂ ਕਲਮ ਦੀ ਸੀ, ਭਾਵੇਂ ਤਲਵਾਰ ਦੀ, ਦੋਹਾਂ ਵਿਚ ਸ. ਗਜਿੰਦਰ ਸਿੰਘ ਨੇ ਜੋਹਰ ਦਿਖਾਏ ਤੇ ਮਾਅਰਕੇ ਮਾਰੇ ਹਨ।

ਦਿਸੰਬਰ 1971 ਨੂੰ ਪਹਿਲੀ ਵਾਰੀ ਡੇਰਾ ਬੱਸੀ ਜ਼ਿਲਾ ਪਟਿਆਲਾ ਵਿਚ ਆਪਣੇ ਤਿੰਨ ਹੋਰ ਸਾਥੀਆਂ ਸਮੇਤ ਲੱਖਾਂ ਦੀ ਗਿਣਤੀ ਨੂੰ ਸੰਬੋਧਨ ਕਰ ਰਹੀ ਇੰਦਰਾ ਗਾਂਧੀ ਦੇ ਮੂੰਹ ਤੇ ਇਸ਼ਤਿਹਾਰ ਮਾਰੇ 'ਖਾਲਿਸਤਾਨ ਜ਼ਿੰਦਾਬਾਦ, ਸ਼ਹੀਦ ਦਰਸ਼ਨ ਸਿੰਘ ਫੇਰੂਮਾਨ ਅਮਰ ਰਹੇ' ਦੇ ਨਾਹਰਿਆਂ ਨਾਲ ਖਾਲਿਸਤਾਨ ਦੀ ਲੜਾਈ ਦੀ, ਅਮਲੀ ਰੂਪ ਵਿਚ ਸ਼ੁਰੂਆਤ ਕੀਤੀ।

ਸੰਨ 1975 ਦੀ ਐਮਰਜੈਂਸੀ ਦੌਰਾਨ ਸ. ਗਜਿੰਦਰ ਸਿੰਘ ਨੂੰ ਪੰਜਾਬ ਸਰਤਰੇਤ ਦੇ ਐਜੂਕੇਸ਼ਨ ਵਿਭਾਗ ਵਿੱਚੋਂ ਬਿਨਾਂ "ਕਾਰਣ ਦਸੋ ਨੋਟਿਸ" ਦਿਤੇ, ਨੌਕਰੀ ਤੋਂ ਬਰਖਾਸਤ ਕਰ ਕੇ ਚੰਡੀਗੜ੍ਹ ਦੀ ਬੁਝੈਲ ਜੇਹਲ ਵਚ ਬੰਦ ਕਰ ਦਿੱਤਾ ਗਿਆ। ਅਤੇ ਇਸ ਦੇ ਨਾਲ ਹੀ ਇਸ ਕਾਵਿ ਸੰਗ੍ਰਹਿ "ਪੰਜ ਤੀਰ ਹੋਰ" ਉਪਰ ਭਾਰਤੀ ਹਕੂਮਤ ਵੱਲੋਂ ਪਾਬੰਦੀ ਲਗਾ ਦਿੱਤੀ ਗਈ।

6 ਅਗਸਤ 1978 ਨੂੰ ਦਲ ਖਾਲਸਾ ਦੀ ਸਿਰਜਣਾ ਦਾ ਸਿਹਰਾ ਵੀ ਸ. ਗਜਿੰਦਰ ਸਿੰਘ ਨੂੰ ਹੀ ਜਾਂਦਾ ਹੈ। ਉਸ ਵਕਤ ਤੋਂ ਅਜ ਤਕ ਦਲ ਖਾਲਸਾ ਦੇ ਕੌਮਾਂਤਰੀ ਆਗੂ ਹਨ।

ਗੁਰੂ ਪੰਥ ਦਾ ਦਾਸ:

ਮਨਮੋਹਨ ਸਿੰਘ ਖਾਲਸਾ

ਮੁੱਖ ਮੰਚ, ਦਲ ਖਾਲਸਾ (ਕੌਮਾਂਤਰੀ)

ਖਾਲਸਈ ਪੰਜਾਬ  
 ਦੇ  
 ਕੌਮੀ ਕਵੀ  
 ਸ਼ਾਹ ਮੁਹੰਮਦ  
 ਦੇ  
 ਨਾਂ

ਕੋ ਕਾਹੂ ਕਓ ਰਾਜ ਨ ਦੇਹਿ ।  
 ਜੋ ਲੇਹਿ ਨਿਜ ਬਲ ਸੇ ਲੇਹਿ ॥

## ਮੇਰੀ ਛਾਤੀ ਤੇਰੀ ਸੰਗੀਨ

ਮੇਰੇ ਸੀਨੇ ਨੂੰ ਚੀਰ ਕੇ ਵੇਖੋ  
ਤੇ ਧਾਰ ਖੰਜਰ ਦੀ ਅਜ਼ਮਾਓ  
ਜੋ ਲਿਖਿਆ ਹਰ ਪਰਤ ਉਤੇ  
ਮਿਟਾ ਸਕਦੇ ਹੋ ਮਿਟਾਓ....

ਹੈ ਲਿਖਿਆ ਹਰ ਪਰਤ ਉਤੇ  
ਨਿਸ਼ਾਨਾ ਕੌਮ ਦਾ ਮੇਰੀ  
ਮੇਰੀ ਛਾਤੀ ਸਕੇ ਜੋ ਚੀਰ  
ਉਹ ਸੰਗੀਨ ਨਹੀਂ ਤੇਰੀ

+++++

## ਪੰਜ ਤੀਰ ਹੋਰ

ਜਦੋਂ ਬੰਦੇ ਨੂੰ ਆਪਣੀ ਤਰਕਸ਼ 'ਚੋਂ  
ਪੰਜ ਤੀਰ ਤੂੰ ਦਿੱਤੇ  
ਤਾਂ ਸੁਣਿਐਂ ਜ਼ਾਲਮਾਂ ਤੋਂ ਯੁੱਧ  
ਬੰਦੇ ਨੇ ਬਹੁਤ ਜਿੱਤੇ

ਤੇਰੇ ਤਰਕਸ਼ ਦੇ ਪੰਜ ਤੀਰਾਂ ਨੇ  
ਉੱਤਲੀ ਹੇਠ ਕੀਤੀ ਸੀ  
ਤੇਰੇ ਹਰ ਤੀਰ ਨੇ ਤੋਪਾਂ ਦੀ  
ਸੁਣਿਐਂ ਗਰਜ ਸੀਤੀ ਸੀ

ਅਸੀਂ ਪੰਜ ਤੀਰ ਤਰਕਸ਼ 'ਚੋਂ ਤੇਰੀ  
ਮੁਝ ਮੰਗਣ ਆਏ ਹਾਂ  
ਤੇਰੇ ਸਿੱਖ ਹਾਂ, ਹਾਂ ਤੇਰਾ ਰੂਪ  
ਬਿਨ ਸੰਗਣ ਹੀ ਆਏ ਹਾਂ

ਤੇਰੀ ਅੱਜ ਕੌਮ ਦੇ ਸਿਰ ਤੇ ਨਹੀਂ  
ਪੈਰਾਂ 'ਚ ਹੈ ਆਰੀ  
ਇਸੇ ਲਈ ਕੌਮ ਤੇਰੀ ਤੇ ਬਲੀ  
ਅੱਜ ਭੀੜ ਹੈ ਫਾਰੀ

ਬਾਪੂ ਅੱਜ ਲੜਨ ਦਾ ਨਿਸਚਾ  
ਤੇਰੇ ਬੰਦਿਆਂ ਨੇ ਮੁਝ ਕੀਤਾ  
ਤੇਰੇ ਤੀਰਾਂ ਨੂੰ ਤੈਬੋਂ ਮੰਗਣ ਦਾ  
ਤਾਂ ਹੀ ਹੌਸਲਾ ਕੀਤਾ

ਤੇਰੇ ਤਰਕਸ਼ ਦੇ ਤੀਰਾਂ ਨਾਲ  
 ਨਿਸ਼ਾਨੇ ਵਿੰਨ ਵਿੰਨ ਮਾਰਾਂਗੇ  
 ਤੇ ਗਿਣ ਗਿਣ ਕੇ ਸਿਰਾਂ ਨੂੰ  
 ਸਿਰਾਂ ਦੇ ਅਸੀਂ ਮੁੱਲ ਉਤਾਰਾਂਗੇ

ਤੇਰੇ ਤੀਰਾਂ ਨਾਲ ਚੱਲਦੀ ਹਵਾ ਦਾ  
 ਅਸੀਂ ਰੁੱਖ ਮੋੜਾਂਗੇ  
 ਜਿਹਨਾਂ ਸੰਗਲਾਂ 'ਚ ਜੱਕੜਿਐ ਕੌਮ ਨੂੰ  
 ਉਹ ਸੰਗਲ ਤੋੜਾਂਗੇ

ਤੇਰੇ ਝੰਡੇ ਦੀ ਥਾਵੇਂ  
 ਝੁਲਦੇ ਨੇ ਝੰਡੇ ਅੱਜ ਜਿਹੜੇ  
 ਇਨ੍ਹਾਂ ਝੰਡਿਆਂ ਨੂੰ ਲਾਹਵਾਂਗੇ  
 ਸਮੁੰਦਰਾਂ ਵਿੱਚ ਰੋਹੜਾਂਗੇ

ਤੇਰੇ ਹੁਕਮਾਂ ਦਾ ਇੱਥੇ  
 ਫੇਰ ਵੇਖੀਂ ਰਾਜ ਹੋਵੇਗਾ  
 ਤੇ ਤੇਰੀ ਲਹੂ 'ਚ ਲਿਬੜੀ  
 ਕੌਮ ਦੇ ਸਿਰ ਤਾਜ ਹੋਵੇਗਾ ।

+++++

## ਇਕ ਰੋਸ਼ਨੀ ਨਜ਼ਰ ਆਈ

ਦਸ਼ਮੇਸ਼ ਦੇ ਵਾਰਸੇ ਸੁਣੋ  
ਬੰਦੇ ਦੇ ਸਾਥੀਓ ਸੁਣੋ  
ਇਕ ਅਰਜ਼ ਨਿਮਾਣੀ ਸੁਣੋ  
ਯੋਧਿਆਂ ਦੀ ਕੌਮ ਇਹ  
ਜੁਝਾਰੂਆਂ ਦੀ ਕੌਮ ਇਹ  
ਹੋ ਬੈਠੀ ਨਿਤਾਣੀ ਸੁਣੋ ।

ਜਿਨ੍ਹਾਂ ਵਕਤ ਦੇ ਵਹਿਣ ਮੋੜੇ  
ਮੂੰਹ ਜਾਬਰਾਂ ਦੇ ਤੋੜੇ ਸਨ ।  
ਜੋ ਸੱਚ ਤੋਂ ਵੀ ਸੱਚੇ ਸਨ  
ਧਾਰਾਂ ਤੇ ਚੜ੍ਹ ਜੋ ਨਚੋ ਸਨ ।

ਜੋ ਆਰਿਆਂ ਤੇ ਚੜ੍ਹ ਗਏ  
ਨੀਰਾਂ 'ਚ ਜਾ ਕੇ ਖੜ੍ਹ ਗਏ ।  
ਬੰਦ ਬੰਦ ਜਿਨ੍ਹਾਂ ਕਟਾਏ ਸਨ,  
ਤੋਨ ਆਰਿਆਂ ਨਾਲ ਚਿਰਾਏ ਸਨ ।

ਜਾਬਰਾਂ ਦੇ ਕਹਿਰ ਵਿਚ,  
ਕੁਰਬਾਨੀਆਂ ਦੀ ਲਹਿਰ ਵਿਚ  
ਇੰਝ ਜੰਗ ਇਕ ਚਲਦੀ ਰਹੀ,  
ਪਰ ਕੌਮ ਇਹ ਪਲਦੀ ਰਹੀ ।

ਜੂਝਦਿਆਂ ਲੜਦਿਆਂ,  
ਚਰਖੀਆਂ ਤੇ ਚੜ੍ਹਦਿਆਂ,  
ਸਰਹਿੰਦ ਫਤਹਿ ਕਰ ਲਈ,  
ਆਜ਼ਾਦੀ ਦੀ ਵਹੁਟੀ ਵਰ ਲਈ

ਇੰਝ ਬਾਗ਼ੀਓਂ ਬਾਦਸ਼ਾਹ ਬਣੇ,  
ਫਿਰ ਬਾਗ਼ੀ ਹੋਏ ਅਸੀਂ ।  
ਲੜਦੇ ਰਹੇ ਲੜਦੇ ਰਹੇ,  
ਨਹੀਂ ਤੇਗ਼ ਕਦੇ ਤਿਆਗੀ ਅਸੀਂ

ਪਰ ਅੱਜ ਕੀ ਹੈ ਹੋ ਗਿਆ  
ਕਿਓਂ ਪੰਥ ਸਾਰਾ ਸੋ ਗਿਆ  
ਸਾਡੀ ਤੇਗ਼ ਨੂੰ ਕਿਸ ਡਸਿਆ  
ਤੀਰਾਂ ਨੂੰ ਕਿਸ ਨੇ ਕੀਲਿਆ  
ਜਾਂ ਰੱਤ ਪਾਲੀ ਹੋ ਗਿਆ  
ਜਾਂ ਰੱਤ ਸਾਡਾ ਪੀ ਲਿਆ

ਚੁੜਣ ਤੋਂ ਅੱਜ ਹਾਂ ਡਰ ਰਹੇ  
ਬਿਨ੍ਹ ਮੋਤ ਤਾਰੀਓਂ ਮਰ ਰਹੇ  
ਚਾਕਮ ਅਸੀਂ ਨਾ ਬਣ ਸਕੇ  
ਬਾਗ਼ੀ ਵੀ ਅੱਜ ਨਾ ਰਹਿ ਸਕੇ  
ਨਾ ਲੜ ਸਕੇ ਜ਼ਾਲਿਮ ਦੇ ਨਾਲ  
ਨਾ ਜ਼ੁਲਮ ਨੂੰ ਹੀ ਸਹਿ ਸਕੇ  
ਚਾਲਤ ਅਜਿਹੀ ਆ ਗਈ  
ਨੇਰੇ ਦੀ ਸੱਫ਼ ਜਿਹੀ ਛਾ ਗਈ

ਫਿਰ ਦੂਰੋਂ ਹਨੇਰੀ ਰਾਤ ਚੋਂ  
ਇਕ ਰੋਸ਼ਨੀ ਆਈ ਨਜ਼ਰ  
ਦਸ਼ਮੇਸ਼ ਦਿਆਂ ਬੰਦਿਆਂ ਨੇ  
ਫਿਰ ਓਧਰ ਦੋੜਾਈ ਨਜ਼ਰ  
ਉਸ ਰੋਸ਼ਨੀ ਤੋਂ ਸੋਧ ਲੈ  
ਮੁੜ ਤੁਰ ਪਏ ਉਹ ਲੜਨ ਨੂੰ  
ਇਕ ਖੇਡ ਨੇ ਉਹ ਸਮਝਦੇ

ਹੁਣ ਫਾਂਸੀਆਂ ਤੇ ਚੜ੍ਹਨ ਨੂੰ

ਦਸ਼ਮੇਸ਼ ਦੇ ਵਾਰਸੋ ਸੁਣੋ  
ਬੰਦੇ ਦੇ ਸਾਥੀਓ ਸੁਣੋ  
ਇਕ ਅਰਜ਼ ਨਿਮਾਲੀ ਸੁਣੋ  
ਯੋਧਿਆਂ ਦੀ ਕੌਮ ਇਹ  
ਜੁਲਾਫ਼ੂਆਂ ਦੀ ਕੌਮ ਇਹ  
ਹੋ ਬੈਠੀ ਨਿਤਾਲੀ ਸੁਣੋ ।

+++++



## ਕਲਮ ਇਹ ਜੰਗ ਲੜੇਗੀ

ਨਿਸ਼ਾਨਾ ਪਾਕਿ ਹੈ ਇਸਦਾ  
ਕਲਮ ਇਹ ਜੰਗ ਲੜੇਗੀ  
ਭਰੋਸਾ ਗੁਰਾਂ ਦਾ ਰੱਖ ਕੇ  
ਹੱਕ ਦੇ ਹੱਕ 'ਚ ਖੜੇਗੀ

ਵਕਤ ਨੂੰ ਬਦਲਣ ਦਾ ਨਿਸ਼ਚਾ  
ਅਜ ਇਸ ਕਲਮ ਨੇ ਕੀਤਾ,  
ਅਨੇਕਾਂ ਫਨੀਅਰਾਂ ਦਾ ਜ਼ਹਿਰ  
ਤਾਹੀਓਂ ਤਾਂ ਇਸ ਨੇ ਪੀਤਾ ।

ਵਕਤ ਤੇ ਗਾਲਿਬ ਨੇ ਬੰਦੇ  
ਸੁਣਿਐ ਬਹੁਤ ਜ਼ਹਿਰੀਲੇ  
ਜ਼ਹਿਰ ਹੀ ਜ਼ਹਿਰ ਨੂੰ ਕੱਟਦੈ  
ਕਲਮ ਇਹ ਬੰਦੇ ਨੂੰ ਕੀਲੇ ।

ਕਲਮ ਤਲਵਾਰ ਵਾਂਗ ਸਫਿਆਂ ਤੇ  
ਜਦ ਵੀ ਵਾਰ ਕਰੇਗੀ,  
ਇਹਦੇ ਹਰ ਵਾਰ ਨਾਲ  
ਕਈ ਜਾਬਰਾਂ ਦੀ ਧੋਣ ਝੜੇਗੀ ।

ਕਲਮ ਇਹ ਜਾਬਰਾਂ ਤੋਂ  
ਕੌਮ ਨੂੰ ਮੁਕਤੀ ਦਿਲਵਾਏਗੀ,  
ਸਿਰਾਂ ਦਾ ਮੁੱਲ ਪਾਉਣ ਵਾਲਿਆਂ ਦੇ  
ਸਿਰ ਇਹ ਲਾਹਵੇਗੀ ।

ਨਿਸ਼ਾਨਾ ਪਾਉਣ ਤੋਂ ਪਹਿਲਾਂ  
ਨਾਂਹ ਨਿਸ਼ਾਨੇ ਤੋਂ ਚੜ੍ਹੇਗੀ,  
ਜੇ ਸੀਸ ਲਹਿ ਗਿਆ ਪਹਿਲਾਂ  
ਤਲੀ ਤੇ ਰਖ ਕੇ ਲੜੇਗੀ ।

+++++

## ਕਿਉਂ ਸਾਡੇ ਨਾਲ ਤੁਲਦੇ ਹੋ

ਐ ਮੇਰੇ ਦੋਸਤੋ  
ਤੁਸੀਂ ਕੋਈ ਘਸਿਆਰੇ ਨਹੀਂ,  
ਸਰਦਾਰ ਹੋ  
ਬਗ਼ਾਵਤ ਜਾਂ ਬਾਦਸ਼ਾਹਤ  
ਤੁਹਾਡੀ ਫਿਤਰਤ 'ਚ ਹੈ  
ਇਹ ਕਿਉਂ ਭੁੱਲਦੇ ਹੋ?

ਕੇਸਾਂ ਤੇ ਦਾੜ੍ਹੀ ਵਾਲਿਆਂ ਨੇ  
ਰਾਜ ਕੀਤਾ ਹੈ,  
ਤੁਹਾਡੇ ਕੇਸਰੀ ਨਿਸ਼ਾਨ  
ਜਮਰੋਦ ਤੇ ਤਿੱਬਤ ਤਕ  
ਝੁਲੇ ਨੇ,  
ਤੁਹਾਨੂੰ ਅਜ ਕੀ ਹੋਇਐ  
ਕਿਉਂ ਮਿੱਟੀ 'ਚ ਭੁੱਲਦੇ ਹੋ?

ਤੁਹਾਡੇ ਗੁਰੂ ਨੇ ਤਾਂ  
ਸਾਂਝ ਪਾਈ ਸੀ ਗਰੀਬਾਂ ਨਾਲ,  
ਤੇ ਕੁਚਲੇ ਹੋਏ ਲੋਕਾਂ ਨੂੰ  
ਉਹਨੇ ਗਲ ਨਾਲ ਲਾਇਆ ਸੀ,  
ਤੁਹਾਡੇ ਰਾਜ ਵਿਚ ਬੰਦੇ ਨੇ  
ਸੁਣਿਐ ਲੋਟੂ ਕੁਚਲੇ ਸਨ,  
ਪਰ ਅਜ ਕਿਉਂ ਤੁਸੀਂ  
ਲੋਟੂਆਂ ਦੇ ਪੈਰੀਂ ਭੁੱਲਦੇ ਹੋ?

ਤੁਹਾਡੇ ਸਿਰਾਂ ਦਾ  
ਮੁੱਲ ਪੈਂਦਾ ਆਇਐ

ਮੁੱਢੋਂ ਕਦੀਮੋਂ ਹੀ,  
 ਤੁਹਾਡੇ ਸਿਰਾਂ ਦਾ ਮੁੱਲ ਤਾਰਦੇ  
 ਮਿਟੀਆਂ ਹਕੂਮਤਾਂ,  
 ਤੁਸੀਂ ਅਜ ਕਿਉਂ ਇੰਝ ਫਿਰਦੇ ਹੋ  
 ਜਿਓਂ ਹੋਲੇ ਮੁੱਲ ਦੇ ਹੋ?

ਪਛਾਣੋ ਆਪੇ ਨੂੰ  
 ਤੇ ਗੱਲ ਸਿੱਧੇ ਹੋ ਕੇ ਅਜ ਕਰੋ  
 “ਕਹੋ ਫਿਰ ਜਾਬਰਾਂ ਨੂੰ ਸਮਝ ਜਾਣ,  
 ਆਡ੍ਹਾ ਨਾ ਲਾਣ  
 ਅਸੀਂ ਅੰਤਾਂ ਦੇ ਭਾਰੇ ਹਾਂ  
 ਕਿਉਂ ਸਾਡੇ ਨਾਲ ਤੁਲਦੇ ਹੋ ।”

+++++

## ਮੈਂ ਤਾਂ ਲੜਦਾ ਹਾਂ

ਹਮਸਫਰੋ

ਮੈਂ ਕੋਈ ਸ਼ਾਇਰ ਜਾਂ ਕਵੀ ਨਹੀਂ,  
ਤੇ ਨਾ ਹੀ ਲਿਖਣਾ  
ਹੈ ਸੁਗਲ ਮੇਰਾ ।

ਮੈਂ ਤਾਂ ਲੜਦਾ ਹਾਂ

ਦੂਰ ਕਰਨ ਲਈ,  
ਸੂਰਜ ਦੇ ਦਰ ਤੇ  
ਛਾਇਆ ਹਨੇਰਾ ।

ਇਕ ਅਰਸੇ ਤੋਂ

ਜੰਗ ਚਲਦੀ ਆ ਰਹੀ ਹੈ,  
ਲਾਲ ਰੰਗ ਦੀ ਭਾਅ  
ਚੋਪਾਸੀਂ ਛਾ ਰਹੀ ਹੈ ।

ਮੈਂ ਲੜਨ ਦੀ ਜਾਰ

ਮਾਂ ਦੇ ਪੇਟ ਚੋਂ  
ਹੀ ਸਿੱਖੀ ਹੈ,  
ਕਲਮ, ਬੋਲ ਜਾਂ ਤਲਵਾਰ  
ਲੜਾਈ ਕੋਈ ਵੀ ਹੋਵੇ  
ਧਾਰ ਕਲਮ ਤੋਂ ਤਲਵਾਰ ਤਕ  
ਅਤਿਅੰਤ ਤਿੱਖੀ ਹੈ!

ਮੈਂ ਉਹ ਲੜਾਈ ਲੜ ਰਿਹਾ

ਜੋ ਸਾਡੇ ਜਿਊਣ ਤੇ ਮਰਨ ਦਾ  
ਫੈਸਲਾ ਕਰੇਗੀ,

ਲੜਾਈ ਉਸ ਦੋਰ ਵਿਚ  
ਹੁਣ ਪਹੁੰਚ ਚੁੱਕੀ ਹੈ  
ਜਦ ਮੋਤ ਨਾਲ ਮੋਢਾ ਜੋੜਕੇ  
ਇਹ ਜ਼ਿੰਦਗੀ ਵੀ ਲੜੇਗੀ ।

+++++

## 1947 ਦੀ ਗੱਲ

ਅਸੀਂ ਬੈਠੇ ਸਾਂ  
 ਬਾਪੂ ਜੀ ਨੂੰ ਘੇਰਾ ਘੱਤ ਕੇ ਸਾਰੇ,  
 ਸੁਣਾਓ ਕਿੱਥੇ ਸੀ ਹੋਇਆ  
 ਬਣੇ ਸਨ ਕੋਲ ਹਤਿਆਰੇ ।  
 ਮਾਂ, ਪਿਓ ਭੈਣਾਂ ਤੇ ਭਾਈ,  
 ਮੇਰੀ ਮਾਂ ਦੇ ਕਿਨ੍ਹੇ ਮਾਰੇ ।  
 ਮੇਰੀ ਮਾਂ ਦੀਆਂ ਜਵਾਨ ਭੈਣਾਂ ਨਾਲ  
 ਦਸੋ ਸੀ ਕੀ ਬੀਤੀ?  
 ਸ਼ਿਕਾਰ ਕਿਸੇ ਦਾ ਬਲੀਆਂ  
 ਜਾਂ ਸੀ ਖੁਦਕਸ਼ੀ ਕੀਤੀ ।

ਕਿਸੇ ਤੋਂ ਇਹ ਵੀ ਸੁਣਿਐ ਮੈਂ  
 ਤੁਹਾਡੇ ਵੱਡਿਆਂ ਬਾਰੇ,  
 ਆਪਣੀ ਪਤਨੀ ਤੇ ਬੱਚੇ  
 ਉਨ੍ਹਾਂ ਸਨ ਆਪ ਹੀ ਮਾਰੇ ।  
 ਤੇਰਾਂ ਜੀਅ ਉਨ੍ਹਾਂ ਘਰ ਦੇ  
 ਨਦੀ ਦੀ ਭੇਟ ਕੀਤੇ ਸਨ,  
 ਤੇ ਫਿਰ ਆਪਣੇ ਹੀ ਰੱਬੀਂ  
 ਆਪਣੇ ਉਨ੍ਹਾਂ ਬੁੱਲ੍ਹ ਸੀਤੇ ਸਨ ।

ਬਾਪੂ ਜੀ ਹੀ ਵਿਚੋਂ ਬੋਲੇ  
 ਕਹਿੰਦੇ ਰਹਿਣ ਦੇ ਬੱਸ ਕਰ  
 ਮੈਂ ਕੱਲਾ ਨਹੀਂ ਅਨੇਕਾਂ ਨੇ  
 ਜਿਹੜੇ ਜਿਉਂਦੇ ਗਏ ਨੇ ਮਰ ।  
 ਨਹੀਂ ਅਫਸੋਸ ਸੀ ਹੋਣਾ,  
 ਨਹੀਂ ਬੀਤੇ ਤੇ ਸੀ ਰੋਣਾ,

ਜੇ ਛੱਡ ਕੇ ਘਰ ਆਪਣੇ  
 ਕੋਮ ਦਾ ਕੋਈ ਘਰ ਵਸਾ ਲੈਂਦੇ ।  
 ਆਪਣੇ ਖੰਡਰਾਂ ਤੇ  
 ਕੋਮ ਦਾ ਕੋਈ ਘਰ ਬਣਾ ਲੈਂਦੇ ।

ਤੂੰ ਪੁਛਿਐ ਕਾਤਲਾਂ ਬਾਰੇ  
 ਨਾਂ ਲੈਂਦੇ ਡਰ ਲਗਦਾ ਹੈ,  
 ਉਨ੍ਹਾਂ ਦੇ ਰਾਜ ਦਾ ਸੂਰਜ  
 ਅੱਜ ਜ਼ੋਰਾਂ ਤੇ ਮੱਘਦਾ ਹੈ ।

+++++



## ਦੋ ਗੱਲਾਂ

ਇਕ ਸੋਚ ਸੋਚੀ ਏ  
ਇਕ ਸੁਪਨਾ ਲੀਤਾ ਏ  
ਹੁਣ ਘਰ ਬਣਾਣ ਦਾ

ਇਕ ਨਿਸਚਾ ਕੀਤਾ ਏ,  
ਇਕ ਤਹੱਈਆ ਕੀਤਾ ਏ  
ਹੁਣ ਸਿਰ ਕਟਵਾਣ ਦਾ ।

++

ਅਸੀਂ ਉਠ ਚੁੱਕੇ ਹਾਂ  
ਦਬਾਏ ਜਾ ਨਹੀਂ ਸਕਦੇ,  
ਜੂਝਣ ਲਈ ਨਿਕਲੇ ਹਾਂ  
ਮਿਟਾਏ ਜਾ ਨਹੀਂ ਸਕਦੇ ।

+++++

## ‘ਉਠੋ ਓਏ ਨੌਜਵਾਨੋ’

ਉਠੋ ਉਏ ਨੌਜਵਾਨੋ  
 ਬਬਰਾਂ ਦੇ ਜਾਨਸ਼ੀਨੋ  
 ਚੁੱਕੋ ਬੰਦੂਕ ਚੁੱਕੋ  
 ਘੋੜੇ ਤੇ ਹਥ ਰਖੋ  
 ਗੋਲੀ ਜ਼ਰਾ ਚਲਾਵੋ  
 ਸਿਰ ਗੱਦਾਰਾਂ ਦੇ ਲਾਵੋ ।  
 ਗ਼ਲਬਾ ਹੈ ਕੌਮ ਉਤੇ  
 ਸੂਹੀਏ ਸਰਕਾਰੀਆਂ ਦਾ  
 ਮੁੱਲ ਵੱਟਣਾ ਜੋ ਚਾਹੁੰਦੇ  
 ਆਪਣੀਆਂ ਗ਼ੱਦਾਰੀਆਂ ਦਾ  
 ਘਰ ਵਿਚ ਬੇ-ਘਰ ਹੋਈ  
 ਇਸ ਕੌਮ ਨੂੰ ਵਸਾ ਲਓ  
 ਪੰਥ ਨੂੰ ਚਬਾਣ ਖਾਤਰ  
 ਹੋਮਲੈਂਡ ਅਜ ਬਣਾ ਲਓ  
 ਉਠੋ ਓਏ ਨੌਜਵਾਨੋ  
 ਬਬਰਾਂ ਦੇ ਜਾਨਸ਼ੀਨੋ ।

+++++

## ਨਹੀਂ ਜਬਰ ਕਿਸੇ ਦਾ ਸਹਿਣਾ ਏ

ਐ ਖਾਲਸੇ ਦੇ ਜਨਮ ਦਾਤੇ  
 ਤੇਗ ਦੇ ਧਨੀ ਸੂਰੇ  
 ਰਾਜ ਕਰਨ ਦੇ ਸੁਪਨੇ ਸਾਡੇ  
 ਮੁੜ ਹੋਣਗੇ ਕਦੋਂ ਪੂਰੇ ।  
 ਦਿਨ ਬੀਤੇ ਦਹਾਕੇ ਬੀਤੇ  
 ਸਦੀ ਵੀ ਹੈ ਬੀਤ ਚੁਕੀ,  
 ਪਰ ਸਾਡੀ ਕਿਸਮਤ ਦੀ ਬੱਦੀ  
 ਹਾਲੇ ਤਕ ਵੀ ਨਹੀਂ ਮੁੱਕੀ ।

ਲੜਦੇ ਵੀ ਰਹੇ, ਜੂਝੇ ਵੀ ਅਸੀਂ  
 ਉਹ ਕੀ ਹੈ ਜੋ ਨਹੀਂ ਕੀਤਾ,  
 ਗ਼ੈਰਾਂ ਤੇ ਗ਼ਿਲਾ ਦੱਸ ਕੀ ਕਰਨਾ  
 ਜਦ ਆਪਣਿਆਂ ਦੀ ਰੱਤ ਪੀਤਾ ।

ਲੜ ਲੜ ਕੇ ਜਦ ਅਸਾਂ ਹੱਕ ਲਿਆ  
 ਹਿੱਸੇ ਵੰਡੀਆਂ ਦੀ ਗੱਲ ਹੋਈ,  
 ਆਗੂ ਜਿਨ੍ਹਾਂ ਦੇ ਚਾਤੁਰ ਸਨ  
 ਰਹੀਆਂ ਫਾਇਦੇ ਵਿਚ ਕੌਮਾਂ ਸੋਈ ।

ਕੁਝ ਆਗੂ ਸਾਡੇ ਵਿਕ ਸਨ ਗਏ  
 ਕੁਝ ਸੋਝੀ ਤੋਂ ਸਨ ਬਹੁਤ ਦੂਰ,  
 ਕਿਸੇ ਸੁਲਝੇ ਆਗੂ ਦੇ ਬਾਝੋਂ  
 ਸਾਡੇ ਸਪਨੇ ਹੋਏ ਚੂਰ ਚੂਰ ।

ਸਦੀ ਇਕ ਚੋਬਾਈ ਹੋਰ ਬੀਤੀ  
 ਬਦਤਰ ਕੁਝ ਹਾਲਤ ਹੋਰ ਹੋਈ,

ਹਿਮਤ ਹੀ ਟੁੱਟ ਗਈ ਸਿੰਘਾਂ ਦੀ  
ਤੁਰਦੀ ਫਿਰਦੀ ਇਹ ਕੌਮ ਮੋਈ ।

ਬਾਪੂ ਬੱਚਿਆਂ ਨੂੰ ਤੂੰ ਹੀ ਦਸ  
ਕਿਸ ਅੱਗੇ ਬੋਲੀ ਜਾ ਅੱਡੀਏ,  
ਜਾਂ ਮੁੜ ਜੰਗਲਾਂ ਨੂੰ ਮੁੜ ਪਈਏ  
ਤਲਵਾਰ ਮਿਆਨੋਂ ਮੁੜ ਕੱਢੀਏ ।

ਬਾਪੂ ਮਰਨਾ ਕਬੂਲ ਸਾਨੂੰ  
ਹਥਿਆਰ ਨਹੀਂ ਸੁੱਟੇ ਜਾਂਦੇ  
ਝੰਡੇ ਉਨ੍ਹਾਂ ਨੇ ਕੀ ਗੱਡਣੇ  
ਜਿਨ੍ਹਾਂ ਤੋਂ ਨਹੀਂ ਪੁੱਟੇ ਜਾਂਦੇ ।

ਇਹ ਦਿੱਲੀ ਸਾਡੀ ਵੈਰੀ ਹੈ  
ਸਾਨੂੰ ਅਜ ਤਕ ਰੋਲਦੀ ਆਈ ਹੈ,  
ਅੱਜ ਹੱਕਾਂ ਖਾਤਰ ਸੁਣ ਦਿੱਲੀ  
ਅਸਾਂ ਜ਼ਿੰਦਗੀ ਦਾਅ ਤੇ ਲਾਈ ਹੈ ।

ਹੱਕ ਆਪਣਾ ਲੈ ਕੇ ਰਹਿਣਾ ਏ  
ਡੰਕੇ ਦੀ ਚੋਟ ਤੇ ਕਹਿਣਾ ਏ,  
ਜੂਝਣ ਦਾ ਨਿਸਚਾ ਕਰ ਜੋ ਲਿਐ  
ਨਹੀਂ ਜਬਰ ਕਿਸੇ ਦਾ ਸਹਿਣਾ ਏ ।

+++++

## ਚੜ੍ਹਦੇ ਸੂਰਜ ਤੇ ਅਸੀਂ

ਚੜ੍ਹਦੇ ਸੂਰਜਾਂ ਨੂੰ ਸਲਾਮ ਕਰਨਾ  
 ਸਾਡੀ ਫਿਤਰਤ ਨਹੀਂ  
 ਉਹ ਹੋਰ ਹੀ ਹਨ  
 ਜੋ ਪਹਿਲੀ ਕਿਰਨ ਦੀ  
 ਝਲਕ ਪੈਂਦੇ ਹੀ  
 ਪਾਣੀ ਦੇ ਲੋਟੇ ਲੈ ਕੇ  
 ਦੌੜਦੇ ਨੇ,  
 ਤੇ ਕਾਮਨਾ ਕਰਦੇ ਨੇ  
 ਕਿਸੇ ਮਿਹਰ ਦੀ ।

ਪਰ

ਅਸੀਂ ਉਹ ਧੁਰੇ ਹਾਂ  
 ਜੋ ਆਪਣੀ ਜਗ੍ਹਾ ਤੋਂ  
 ਕਦੇ ਚਿੱਲੇ ਨਹੀਂ  
 ਕਿਸੇ ਸੂਰਜ ਦੀ ਮਰਜ਼ੀ ਹੈ  
 ਉਹ ਗੋੜੇ ਕੱਟ ਸਕਦਾ ਹੈ ।

+++++

## ਬਾਰ ਪਰਾਏ

ਮੰਨੂ ਸਾਡੀ ਦਾਤਰੀ  
 ਅਸੀਂ ਮੰਨੂ ਦੇ ਸੋਏ  
 ਜਿਓਂ ਜਿਓਂ ਮੰਨੂ ਵੱਢਦਾ  
 ਅਸੀਂ ਦੂਣੇ ਚੋਣੇ ਹੋਏ  
 ਜਦ ਕਦੇ ਵੀ ਡੁੱਲਿਆ  
 ਵੀਰਾਂ ਮੋਰਿਆਂ ਦਾ ਖੂਨ  
 ਹੋਇਆ ਮੇਰੀ ਕੋਮ ਵਿੱਚ  
 ਪੈਦਾ ਇਕ ਜਨੂੰਨ  
 ਫੇਰ ਜਨੂੰਨੀ ਬੰਦਿਆਂ  
 ਲਿੱਤੇ ਬਦਲੇ ਆਣ  
 ਨਿੱਵੀਆਂ ਧੋਲਾਂ ਆਕੜੀਆਂ  
 ਜਾਂ ਲੱਥੀਆਂ ਵਿੱਚ ਘੁਮਸਾਲ  
 ਮੁੱਲ ਸਿਰਾਂ ਦੇ ਪੈ ਗਏ  
 ਪਰ ਖਤਮ ਸਕੇ ਨਾ ਹੋ  
 ਇਕ ਸੀਸ ਦੇ ਗਿਰਦਿਆਂ  
 ਉੱਠ ਪੈਂਦੇ ਕਈ ਸੌ  
 ਪਈ ਨਵਾਬੀ ਬਾਲ ਵਿੱਚ  
 ਅਸੀਂ ਰੋਲੀ ਠੁੱਡਾਂ ਮਾਰ  
 ਸ਼ਹਿਨਸ਼ਾਹੀ ਦਾ ਚੱਕ ਤਾਂ  
 ਦਿੱਤਾ ਨੀਲੇ ਦੇ ਅਸਵਾਰ  
 ਤਲਵਾਰਾਂ ਦੀ ਛਾਂ ਵਿੱਚ  
 ਅਸੀਂ ਦਿੱਤੇ ਤਖੱਤ ਠੁਕਰਾ  
 ਅੱਜ ਪਰ ਮਿੱਠੀ ਜ਼ਹਿਰ ਨੇ  
 ਕਈ ਦਿੱਤੇ ਸੀਸ ਝੁਕਾ

ਅੱਜ ਲੀਡਰ ਮੇਰੀ ਕੌਮ ਦੇ  
 ਹੋਏ ਦਿੱਲੀ ਦੇ ਦਲਾਲ  
 ਕਿਸ ਅੱਗੇ ਜਾ ਕੇ ਫੋਲੀਏ  
 ਅਸੀਂ ਕੌਮ ਦਾ ਮੰਦਾ ਹਾਲ  
 ਪੁੱਤਾਂ ਤੋਰਿਆਂ ਦੇ ਲਹੂ ਦਾ  
 ਕਈ ਵੇਰਾਂ ਮੁੱਲ ਪਿਆ  
 ਅਜੇ ਕੱਲ੍ਹ ਤਾਂ ਪੁੰਡਰੀ ਵਿੱਚ ਇਹ  
 ਨੋਟਾਂ ਨਾਲ ਤੁੱਲ ਗਿਆ  
 ਤੂੰ ਤੇਗ਼ ਜੋ ਦਿੱਤੀ ਕੌਮ ਨੂੰ  
 ਅੱਜ ਗਈ ਜੰਗਾਲੀ ਉਹ  
 ਆਨੰਦਪੁਰ ਪਈ ਬੰਦੂਕ ਵੀ  
 ਗਈ ਲੰਮੀ ਨੀਂਦੇ ਸਉਂ

ਸੁਣ ਐ ਤਖ਼ਤਾਂ ਵਾਲਿਆ  
 ਅਸੀਂ ਸਹਿ ਨਾ ਸਕੀਏ ਹੋਰ  
 'ਬਾਰ ਪਰਾਏ' ਮਾਲਕਾ  
 ਅਸੀਂ ਬਹਿ ਨਾ ਸਕੀਏ ਹੋਰ  
 'ਕੋਊ ਕਿਸੀ ਕੋ ਰਾਜ ਨਾ ਦੇ ਹੈ  
 ਜੋ ਲੇ ਹੈ ਨਿਜ ਬਲ ਸੇ ਲੇ ਹੈ'  
 ਬਲ ਬੰਦੂਕ ਆਨੰਦਪੁਰੀ  
 ਤੂੰ ਝੋਲ ਸਾਡੀ ਵਿੱਚ ਪਾ  
 ਅਸੀਂ ਟੁੱਟੀ ਹੋਈ ਕੌਮ ਦੀ  
 ਅੱਜ ਦੇਈਏ ਫੇਰ ਗੰਢਾ

.....

+++++

## ਬੇਦਾਵਾ ਪੜਵਾ ਆਈਏ

ਦੋਸਤੋ ਸਾਥ ਦਿਓ

ਦੂਰ ਖੜੇ ਹੋ ਕੇ ਨਾ ਵੇਖੋ ਕਿ ਅਸੀਂ ਕੀ ਕਰਦੇ ਹਾਂ

ਅਸੀਂ ਤਾਂ ਰਾਤ ਦਿਨ ਦਰਦਾਂ ਦੇ ਡੂੰਘੇ ਸਾਗਰ ਤਰਦੇ ਹਾਂ

ਕਹਿੰਦੇ ਨੇ, 'ਕੌਮ ਅੱਜ ਸੁੱਤੀ ਪਈ ਹੈ'

ਜੇ ਛੱਟਾ ਖੂਨ ਦਾ ਦੇ ਕੇ ਇਹਦੇ ਮੂੰਹ ਤੇ ਜਗਾਇਆ ਨਾ

ਲਹੂ ਦੀ ਲਾਲੀ ਸੰਗ ਅਸਾਂ ਕੌਮ ਦਾ ਜੋ ਰਾਹ ਰੁਸ਼ਨਾਇਆ ਨਾ

ਤਾਂ ਇੱਤਹਾਸ ਦੇ ਪੰਨਿਆਂ ਨੇ

ਸਾਨੂੰ ਮਾਫ਼ ਨਹੀਂ ਕਰਨਾ

ਤੇ ਸਾਡੇ ਮੱਥੇ ਲੱਗੀ ਕਾਲਖ ਨੂੰ

ਕਿਸੇ ਸਾਫ਼ ਨਹੀਂ ਕਰਨਾ

ਆਉਣ ਵਾਲਾ ਵਕਤ

ਪ੍ਰਸ਼ਨ ਚਿੰਨ੍ਹ ਬਣ ਕੇ ਪੁੱਛੇਗਾ

ਕਿੱਥੇ ਵੇਚ ਆਏ ਹੋ

ਬੰਦੇ ਦੇ ਵਿਰਸੇ ਨੂੰ

ਫੁਲਾ ਸਿੰਘ ਦੇ 'ਦੋ ਧਾਰੇ' ਨੂੰ

ਬੂਰੇ 'ਚ ਖੜੀ ਮਾਈ ਭਾਗੋ

ਪ੍ਰਸ਼ਨ ਚਿੰਨ੍ਹ ਬਣ ਵੰਗਾਰੇਗੀ

ਬੇਦਾਵਾ ਮੁੜ੍ਹ ਦੇ ਆਏ ਹੋ

ਤੁਸੀਂ ਦਸਮੇਸ਼ ਪਿਆਰੇ ਨੂੰ

ਦੋਸਤੋ ਸਾਥ ਦਿਓ

ਪ੍ਰਸ਼ਨ ਚਿੰਨ੍ਹ ਤੇ ਪ੍ਰਸ਼ਨ ਚਿੰਨ੍ਹ ਮਿਟਾ ਆਈਏ

ਸਭਰਾਓ 'ਚ ਟੁੱਟੇ ਪੁੱਲ ਨੂੰ ਜੁੜਵਾ ਆਈਏ

ਚਲੋ ਫੇਰ ਕਿਸੇ ਮੁਕਤੀ ਦੇ ਸਰ ਚਲੀਏ

ਬੇਦਾਵਾ ਪੜਵਾ ਆਈਏ

+++++



## ਯਥਾਰਥਵਾਦ

ਕਲ ਰਾਤ ਦੀ ਗਲ ਹੈ  
 ਮੈਂ ਤੁਰਿਆ ਜਾ ਰਿਹਾ ਸਾਂ  
 ਸੜਕ ਤੇ  
 ਦੋ ਨੌਜਵਾਨ  
 ਨੇੜੇ ਹੋ ਹੋ  
 ਗਲਾਂ ਕਰਦੇ  
 ਜਾਂ ਰਹੇ ਸਨ  
 ਮੈਂ ਸੋਚਿਆ  
 ਸ਼ਾਇਦ ਕੋਈ  
 ਪਰਸਨਲ ਗਲ ਹੋਵੇ  
 ਫਿਰ ਦੇਖਿਆ  
 ਇਕ ਦੇ ਕਦਮ  
 ਕੁਝ ਡਗਮਗਾਏ  
 ਮੇਰੀ ਦਿਲਚਸਪੀ ਵਧੀ  
 ਮੈਂ ਨੇੜੇ ਹੋਇਆ  
 ਦੇਖਿਆ  
 ਇਹ 'ਅਗਾਂਹ-ਵਧੂ' ਨੌਜਵਾਨ ਸਨ  
 ਮੈਂ ਕੁਝ ਸੁਣਨ ਦੀ ਕੋਸ਼ਿਸ਼ ਕੀਤੀ  
 'ਸਮਾਜਵਾਦ' ਸਬੰਧੀ  
 'ਯਥਾਰਥਵਾਦੀਆਂ' ਕੋਲੋਂ  
 ਇਕ ਦੂਜੇ ਨੂੰ ਕਹਿ ਰਿਹਾ ਸੀ  
 'ਕਲ ਅਠਨੀ ਮੈਂ ਖਰਚੀ ਸੀ  
 ਇਕ ਗੋਲੀ ਤੂੰ ਖਾਧੀ, ਇਕ ਮੈਂ,  
 ਅਜ ਤੇਰੀ ਵਾਰੀ ਏ ।

## ਗੰਗੂ ਤੋਂ ਗਾਂਧੀ ਤਕ

ਸਰਹੱਦਾਂ ਤੇ ਲੜ ਰਹੇ  
 ਦਸ਼ਮੇਸ਼ ਦੇ ਵਾਰਸੋ  
 ਬੁੱਧੂ ਸ਼ਾਹ ਦੇ ਵਾਰਸਾਂ ਤੇ  
 ਗੋਲੀ ਚਲਾ ਰਹੇ ਹੋ ।  
 ਗੰਗੂ ਦੇ ਵਾਰਸਾਂ ਦਾ  
 ਹੁਕਮ ਵਜਾ ਰਹੇ ਹੋ ।  
 ਉਸ ਪਾਸੇ ਡਲ੍ਹਦਾ ਖੂਨ  
 ਕੀ ਗ਼ੈਰਾਂ ਦਾ ਖੂਨ ਹੈ?  
 ਅੰਦਰ ਤੁਹਾਡੇ ਫਿਰਦਾ  
 ਕਿਉਂ ਹਿੰਦੂ ਜਨੂੰਨ ਹੈ?  
 ਜਹਾਂਗੀਰ ਵੇਲੇ  
 ਮੀਆਂਮੀਰ ਹੈ ਸੀ ।  
 ਔਰੰਗਜ਼ੇਬ ਵੇਲੇ  
 ਬੁੱਧੂ ਸ਼ਾਹ ਫਕੀਰ ਹੈ ਸੀ ।  
 ਸਾਹਿਬਜ਼ਾਦਿਆਂ ਲਈ  
 ਸੀ ਕਿਸ ਧਾਰ ਮਾਰੀ?  
 ਨਬੀ ਖਾਂ ਗ਼ਨੀ ਖਾਂ ਨੂੰ  
 ਕੀ ਸੀ ਲਾਚਾਰੀ?  
 ਕਿੜ ਭੁੱਲੇ ਹੋ ਅਹਿਸਾਨ  
 ਮੀਆਂ ਮੀਰ ਦੇ  
 ਬੁੱਧੂ ਸ਼ਾਹ ਦੇ ਪੁੱਤਰਾਂ ਦੀ  
 ਸ਼ਮਸ਼ੀਰ ਦੇ?

ਇਹ ਰਾਜੇ ਪਹਾੜੀ  
 ਗ਼ੁਲਾਮੀ ਦੇ ਬੰਧੇਲ ।  
 ਗੰਗੂ ਬ੍ਰਾਹਮਣ ਨਾਲ

ਸਾਡਾ ਹੈ ਕੀ ਮੇਲ?  
 ਡੋਗਰਿਆਂ ਦੀ ਕੀ ਭੁੱਲ ਗਈ ਗ਼ੱਦਾਰੀ?  
 ਗ਼ੱਦਾਰਾਂ ਨਾਲ  
 ਦੱਸੋ ਸਾਡੀ ਕੀ ਯਾਰੀ?  
 ਇਹ ਗ਼ਾਧੀ, ਇਹ ਨਹਿਰੂ  
 ਜਾਂ ਨਹਿਰੂ ਦੀ ਧੀ ਏ  
 ਗੰਗੂ ਹੀ ਗੰਗੂ ਨੇ  
 ਹੋਰ ਇਥੇ ਕੀ ਏ । .....

+++++

## ਸਾਡਾ ਰਾਹ ਸੂਲਾਂ ਦੀ ਸੇਜ

ਸਾਡਾ ਰਾਹ ਸੂਲਾਂ ਦੀ ਸੇਜ ਓਏ ਮਿੱਤਰੋ  
 ਰਾਹ ਸੂਲਾਂ ਦੀ ਸੇਜ ।  
 ਜੰਡ ਚੜ੍ਹਨੀ ਦਰਵਾਜ਼ੇ ਜੇਹਲਾਂ ਦੇ,  
 ਤੇ ਕੈਦਾਂ ਮਿਲਣ ਦਰੇਜ ।  
 ਸਾਡਾ ਰਾਹ ਸੂਲਾਂ ਦੀ ਸੇਜ ਓਏ ਮਿੱਤਰੋ,  
 ਰਾਹ ਸੂਲਾਂ ਦੀ ਸੇਜ ।

ਅਸੀਂ ਵਧਣਾ ਆਪਣੀ ਮੰਜ਼ਿਲ ਵਲ,  
 ਪਿਛੇ ਨਹੀਂ ਹੱਟਣਾ ।  
 ਸਿਰ ਭਾਵੇਂ ਲਹਿ ਜਾਏ ਆਪਣਾ ਤੇ ਭਾਵੇਂ,  
 ਪੈ ਜਾਏ ਕਿਸੇ ਦਾ ਸਿਰ ਕੱਟਣਾ ।  
 ਅਸੀਂ ਵਧਣਾ ਆਪਣੀ ਮੰਜ਼ਿਲ ਵਲ,  
 ਪਿਛੇ ਨਹੀਂ ਹੱਟਣਾ ।

ਰਾਜ ਅਸੀਂ ਲੈਣਾ ਆਪਣਾ,  
 ਬੋਲ ਬਾਲੇ ਖਾਲਸੇ ਦੇ ਹੁਣ ਕਰਨੇ ।  
 ਇਹਦੇ ਬਿਨਾਂ ਸਰਨਾ ਨਹੀਂ  
 ਬੇੜੇ ਕੌਮ ਦੇ ਤਾਹੀਊਂ ਨੇ ਭਾਈਊਂ ਤਰਨੇ ।  
 ਰਾਜ ਅਸੀਂ ਲੈਣਾ ਆਪਣਾ  
 ਬੋਲ ਬਾਲੇ ਖਾਲਸੇ ਸਨ ਹੁਣ ਕਰਨੇ ॥ .....

+++++

## ਨੀਂਹ ਪੱਥਰ

ਚਲੋ ਮਿੱਤਰੋ,  
ਜੰਗਲਾਂ ਨੂੰ ਮੁੜ ਚਲੀਏ  
ਜੰਗਲ ਸਾਨੂੰ ਵਾਜਾਂ ਮਾਰਦੇ ਨੇ  
ਚੋਪੜੀਆਂ  
ਸਾਡੇ ਪੁੱਤ ਪੋਤਰੇ ਖਾਣਗੇ  
ਸਾਨੂੰ ਤਾਂ ਦਰਖਤਾਂ ਦੇ ਪਤੋਂ ਪੁਕਾਰਦੇ ਨੇ

ਕੌਮ ਦੀ ਹਾਲਤ ਤੇ  
ਮੈਂ ਹੈਰਾਨ ਨਹੀਂ  
ਹੁਣ ਤਾਂ 'ਛਿਆਨਵੇਂ ਕਰੋੜੀ' ਵੀ  
ਹੋਟਲਾਂ ਵਿੱਚ ਬੈਠ ਕੇ ਸਮਝੋਤੇ ਕਰਦੇ ਨੇ  
ਅੱਜ ਕੋਈ 'ਫੂਲਾ ਸਿੰਘ' ਤਾਂ ਨਹੀਂ  
ਜੋ ਅਰਦਾਸ ਬਣਕੇ ਜਿਊਂਦੇ ਨੇ  
ਤੇ ਅਰਦਾਸ ਲਈ ਮਰਦੇ ਨੇ

ਡਰਾਇੰਗ ਰੂਮ ਵਿੱਚ ਬੈਠ ਕੇ  
ਕਲਮ ਤਾਂ ਚਲਦੀ ਹੈ  
ਪਰ ਕਲਮ ਤਲਵਾਰ ਨਹੀਂ ਬਣ ਸਕਦੀ  
ਤੇ ਚਾਹ ਦੇ ਪਿਆਲੇ ਦੀ ਸਾਂਝ  
ਕਦੇ ਕ੍ਰਾਂਤੀ ਨਹੀਂ ਜਣ ਸਕਦੀ

ਗਲ ਤਾਂ ਸਿਰ ਉਠਾ ਕੇ ਚਲਣ ਦੀ ਹੈ  
ਝੁਕੇ ਹੋਏ ਸਿਰਾਂ ਵਾਲੇ  
'ਸਿਰ-ਦਾਰ' ਨਹੀਂ ਹੁੰਦੇ  
ਸਿਰਾਂ ਦਾ ਮੁੱਲ  
ਜਿਹਨਾਂ ਤਾਰਿਆਂ ਨਾ ਆਪਣੇ ਵੀਰਾਂ ਦਾ

ਅਜਿਹੇ ਹਥਿਆਰ ਵੀ ਮਿੱਤਰੋ  
ਕਦੇ ਹਥਿਆਰ ਨਹੀਂ ਹੁੰਦੇ

ਜ਼ਿੰਦਗੀ ਉਹਨਾਂ ਲਈ ਹੈ  
ਜਿਹਨਾਂ ਦੇ ਇੱਤਹਾਸ ਜ਼ਿੰਦਾ ਨੇ  
ਆਓ ਮੁੜ ਤੋਂ ਇੱਤਹਾਸ ਦੀ ਰਚਨਾ ਕਰੀਏ  
ਚਲੋ ਮਿੱਤਰੋ  
ਜੰਗਲਾਂ ਨੂੰ ਮੁੜ ਚਲੀਏ  
ਨਵੇਂ ਇੱਤਹਾਸ ਦਾ ਨੀਂਹ ਪੱਥਰ ਧਰੀਏ ।

.....

+++++

## ਬੜਾ ਦੁਸ਼ਵਾਰ ਹੈ .....

ਮੈਨੂੰ ਯਾਦ ਹੈ ਉਹ ਦਿਨ  
 ਤੇ ਅੱਜ ਵੀ ਸੁਣੀਦੀ ਹੈ  
 ਭਾਰੀ ਜਿਹੇ ਬੂਟਾਂ ਦੀ ਆਵਾਜ਼  
 ਜਿਨ੍ਹਾਂ ਕਿਹਾ, 'ਚੱਲੋ ਕਿ ਸਰਕਾਰ  
 ਕਰਦੀ ਹੈ ਯਾਦ'

ਜਿਸ ਕਮਰੇ ਵਿੱਚ  
 ਪਹੁੰਚਾਇਆ ਗਿਆ  
 ਓਸ ਦਾ ਕੁੱਝ ਵੀ  
 ਨਹੀਂ ਹੈ ਵਿਸਰਿਆ  
 ਮੇਰੀਆਂ ਬਾਹਾਂ  
 ਫਿਰ ਬਾਹਾਂ 'ਚ ਸਨ  
 ਤੇ ਵਰਸਦਾ ਸੀ  
 ਮੇਰੇ ਤੇ ਸਰਕਾਰ ਦਾ ਰੋਹ  
 ਪੁੱਛਦੇ ਸਨ, ਕਿੱਥੇ ਹੈ ਪਸਤੋਲ ਉਹ'

ਜੀਭ ਮੇਰੀ ਤੋਂ  
 ਆਪਣੀ ਬੋਲੀ  
 ਉਹ ਬੁਲਵਾ ਨਾ ਸਕੇ  
 ਮੇਰੇ ਮਿੱਤਰਾਂ ਦੇ ਚੋਗਿਰਦੇ ਨੂੰ  
 ਉਹ ਤੁਝਵਾ ਨਾ ਸਕੇ  
 ਫਿਰ ਵੱਡੀ ਕੁਰਸੀ ਨੇ ਕਿਹਾ  
 'ਇਸ ਨੂੰ ਦੂਜੇ ਕਮਰੇ ਵਿੱਚ ਲੈ ਜਾਓ  
 ਬਾਕੀ ਗੱਲ ਕੱਲ੍ਹ ਕਰਾਂਗੇ  
 ਰਾਤ ਭਰ ਪੁੱਠਾ ਲਟਕਾਓ'

ਕਮਰਾ ਬਦਲਣ ਲਈ  
 ਜਦ ਮੈਂ ਬਾਹਰ ਆਇਆ  
 ਸਾਹਮਣੇ ਖੜੋਤੇ ਬਾਪੂ ਜੀ ਨੂੰ ਵੇਖ  
 ਮੇਰਾ ਪੈਰ ਡਗਮਗਾਇਆ  
 ਬਾਪੂ ਜੀ ਬਾਹਰ ਖੜੇ  
 ਸ਼ਾਇਦ ਕੁੱਝ ਸੋਚ ਰਹੇ ਸਨ  
 ਜਾਂ ਉਹ ਖੂਨ ਕਿਸੇ ਦਾ  
 ਪੀਣਾ ਲੋਚ ਰਹੇ ਸਨ

ਸੱਚ ਨੂੰ ਸੰਗਲ ਪੈਂਦੇ ਵੇਖ  
 ਜਦ ਸੂਰਜ ਵੀ ਮੁੱਹ ਛੁਪਾ ਲਿਆ  
 ਤਾਂ ਕੁਰਸੀ ਤੇ ਬੈਠੇ ਕਾਤਲ  
 ਮੁੜ ਮੈਨੂੰ ਬੁਲਾ ਲਿਆ  
 ਕਹਿਣ ਲੱਗਾ,  
 'ਅੱਜ ਲਈ ਇੰਨਾ ਹੀ ਕਾਫੀ ਹੈ  
 ਹੁਣ ਤੂੰ ਜਾਹ  
 ਬੜਾ ਦੁਸ਼ਵਾਰ ਹੈ ਇਹ ਰਾਹ'  
 ਉਹ ਅਣਜਾਣ ਕੀ ਜਾਣੇ  
 ਅਸੀਂ ਉਸ ਰਾਹ ਦੇ ਰਾਹੀਂ ਹਾਂ  
 ਜਿਸ ਤੇ ਬੰਦੇ ਤੋਂ ਅਟਾਰੀ ਤੱਕ  
 ਸਭੋਂ ਲੰਘੇ ਨੇ  
 ਜਿਨ੍ਹਾਂ ਸਰਹੰਦ ਤੇ ਸਫ਼ਰਾਓਂ  
 ਆਪਣੇ ਲਹੂ 'ਚ ਰੰਗੇ ਨੇ

.....

+++++



## ਇਕ ਪ੍ਰੀਤ ਕਥਾ ਦਾ ਅੰਤ

ਪਿਆਰ ਰੰਗ ਰੂਪ ਦੀ  
 ਖੁਸ਼ਬੋ ਨਹੀਂ ਹੁੰਦਾ  
 ਖਤਾਂ ਤੇ ਉੱਕਰੇ ਅੱਖਰਾਂ ਦੀ  
 ਸੱਜਣੀ ਲੋਅ ਨਹੀਂ ਹੁੰਦਾ  
 ਤੇਰੀ ਨਾਦਾਨੀ ਤੇ ਯਾਰਾ  
 ਮੇਰੇ ਤੋਂ ਹੱਸ ਨਹੀਂ ਹੁੰਦਾ  
 ਤੇਰੀ ਇਸ ਬੇਰੁੱਖੀ ਤੇ ਯਾਰ  
 ਮੈਥੋਂ ਰੋ ਨਹੀਂ ਹੁੰਦਾ

ਜ਼ਿੰਦਗੀ ਨਾ ਹੈ ਉਸ ਸ਼ੈਲੀ ਦਾ  
 ਮਸ਼ਾਲਾਂ ਵਾਂਗ ਜੋ ਜਲ ਕੇ  
 ਪਸਾਰਾ ਲੋਅ ਦਾ ਕਰਦੀ ਹੈ  
 ਤਲੀ ਤੇ ਸੀਸ ਧਰਦੀ ਹੈ

ਤੇਰੇ ਤੇ ਮੇਰੇ ਵਿੱਚ  
 ਬਸ ਫ਼ਰਕ ਸੀ ਏਨਾ ਹੀ ਹਾਲਾਤ  
 ਪਿਆਰ ਦੇ ਅਰਥ ਤੂੰ  
 ਆਪੇ ਹੀ ਆਪਣੇ ਮਨ 'ਚ ਘੜ੍ਹ ਬੈਠੀ  
 ਤੇ ਜ਼ਿੰਦਗੀ ਨਾਲੋਂ ਟੁੱਟ ਕੇ  
 ਤੇਗ ਚੋਗਿਰਦੇ 'ਚ ਵੜ੍ਹ ਬੈਠੀ

ਜ਼ੁਲਫ਼ ਤੇਰੀ ਦੇ ਪੇਚਾਂ ਬਿਨ  
 ਜ਼ਿੰਦਗੀ ਹੋਰ ਵੀ ਤਾਂ ਹੈ

ਤਲਵਾਰ ਦੀ ਧਾਰ ਤੇ ਤੁਰਦਾ ਹੋਇਆ  
ਇਹ ਦੌਰ ਵੀ ਤਾਂ ਹੈ

ਤੇਰੇ ਹੋਠਾਂ ਦੀ ਲਾਲੀ ਹੀ  
ਮੇਰੀ ਕਵਿਤਾ ਲਈ ਕਾਫੀ ਨਹੀਂ  
ਰਗਾਂ ਵਿੱਚ ਦੌੜਦੇ ਹੋਏ ਲਹੂ ਦਾ  
ਇਕ ਸ਼ੋਰ ਵੀ ਤਾਂ ਹੈ

ਤੇਰੀ ਜ਼ੁਲਫਾਂ ਦੀ ਛਾਂ ਤੋਂ  
ਠੰਡੀ ਛਾਂ ਧਾਰਾਂ ਦੇ ਸਾਏ ਦੀ  
ਮੇਰੀ ਜ਼ਿੰਦਗੀ ਨੂੰ ਹੈ ਅੱਜ ਲੋੜ  
ਤਲਵਾਰਾਂ ਦੇ ਸਾਏ ਦੀ

ਮੇਰੀ ਕਵਿਤਾ ਤੇਰੇ ਬੋਲਾਂ ਦੀ  
ਹੁਣ ਮੁਹਤਾਜ ਨਹੀਂ ਰਹਿਣੀ  
ਕਬਾ ਵੀਰਾਂ ਦੇ ਡੁੱਲ੍ਹੇ ਲਹੂ ਦੀ  
ਹਰ ਲਫਜ਼ ਨੇ ਕਹਿਣੀ

ਮੁਕਾਬਲੇ ਵਿੱਚ ਮਾਰੇ ਜਾਣ ਦੀ  
ਜਦ ਖਬਰ ਆਵੇਗੀ  
ਤੂੰ ਸੁਣ ਕੇ ਰੇਡੀਓ ਤੋਂ ਨਾਂ ਮੇਰਾ  
ਹੰਝੂ ਬਹਾ ਦੇਵੀਂ  
ਤੇ ਆਪਣੇ ਨਾਂ ਲਿਖੇ ਗੀਤਾਂ ਦਾ  
ਇੰਝ ਤੂੰ ਮੁੱਲ ਚੁਕਾ ਦੇਵੀਂ

.....

+++++

## ਮਿੱਤਰਾਂ ਦੀ ਧਰਤੀ

ਮਿੱਤਰਾਂ ਦੀ ਇਸ ਧਰਤੀ 'ਡੇਰਾ ਬੱਸੀ' (ਚੰਡੀਗੜ੍ਹ ਤੋਂ ਬਾਰਾਂ ਮੀਲ ਦੀ ਵਿੱਥ ਤੇ ਅੰਬਾਲੇ ਦੇ ਰਸਤੇ ਵਿੱਚ) ਵਿੱਚ ਮੈਂ ਤੇ ਮੇਰੇ ਮਿੱਤਰਾਂ ਹਰਵੰਤ ਸਿੰਘ, ਜਗਦੀਸ਼ ਸਿੰਘ ਅਤੇ ਮਨਜੀਤ ਸਿੰਘ ਨੇ ਲੱਖਾਂ ਦੇ ਚਜ਼ੂਮ ਵਿੱਚੋਂ ਉਠ ਕੇ ਪ੍ਰਧਾਨ ਮੰਤਰੀ ਇੰਦਰਾ ਗਾਂਧੀ ਸਾਹਮਣੇ ਆਪਣੇ ਕੋਮੀ ਹੱਕਾਂ ਲਈ 'ਜੱਦੋ ਜਹਿਦ' ਦਾ ਐਲਾਨ ਕੀਤਾ ਸੀ। ਇਸ ਦੇ ਇਵਜ਼ਾਨੇ ਵਜੋਂ ਸਾਡੇ ਤੇ ਹੋਏ ਪੋਲੀਸ ਤਸ਼ੱਦਦ ਦੀ ਇੰਤਹਾ ਨੇ ਮੇਰੇ ਅੰਦਰ ਸੁਲਘਦੇ ਜਜ਼ਬਾਤਾਂ ਨੂੰ ਅਗਨੀ ਦਾ ਰੂਪ ਦਿੱਤਾ, ਜਿਸ ਦੀਆਂ ਲਪਟਾਂ 'ਪੰਜ ਤੀਰ ਹੋਰ' ਦੇ ਰੂਪ ਵਿੱਚ ਉਠ ਰਹੀਆਂ ਹਨ।

ਪਿਛੇ ਜਿਹੇ ਮੈਂ ਸਾਲ ਭਰ ਦੇ ਲੰਬੇ ਅਰਸੇ ਮਗਰੋਂ 'ਡੇਰਾ ਬੱਸੀ' ਜਾ ਰਿਹਾ ਸਾਂ ਤਾਂ ਜਿਉਂ ਜਿਉਂ ਬੱਸ 'ਮਿੱਤਰਾਂ ਦੀ ਧਰਤੀ' ਦੇ ਨੇੜੇ ਹੁੰਦੀ ਗਈ, ਮੇਰੇ ਦਿਮਾਗ਼ ਦੀ ਉਧੇੜ ਬੁਣ ਚੋਂ ਇਸ ਕਵਿਤਾ ਨੇ ਜਨਮ ਲਿਆ।

ਐ ਧਰਤੀ ਤੈਨੂੰ ਪਰਣਾਮ  
ਐ ਧਰਤੀ ਤੈਨੂੰ ਪਰਣਾਮ  
ਨਿਤ ਨਿਤ ਜੰਮਾ  
ਚਾਹੇ ਨਿਤ ਨਿਤ ਮਰਾਂ  
ਹਰ ਜੀਵਨ ਮੇਰਾ ਤੇਰੇ ਨਾਮ

ਉੱਚੇ ਉੱਚੇ ਲੰਮੇ ਲੰਮੇ  
ਸਫੈਦੇ ਦੇ ਗੁੱਖ ਨੇ  
ਇਨ੍ਹਾਂ ਨਾਲ ਸਾਂਝੇ ਰਹਿੰਦੇ  
ਮੇਰੇ ਦੁੱਖ ਸੁੱਖ ਨੇ

ਐ ਘੱਗਰ ਤੇਰਾ  
ਨੀਵਾਂ ਨੀਵਾਂ ਪਾਣੀ ਏ  
ਵਿਹਿੰਦਿਆਂ ਵਹਿ ਪੈਂਦੀ  
ਯਾਦ ਪੁਰਾਣੀ ਏ

ਸੁਣੀਂ ਵੀਰਾ ਬੱਸ ਵਾਲੇ  
 ਰੋਕੀਂ ਜ਼ਰਾ ਬੱਸ  
 ਦਿਲ ਮੇਰਾ ਰਿਹਾ ਨਹੀਉਂ  
 ਮੇਰੇ ਹੁਣ ਵਸ

ਉਹ ਵੇਖ ਵਿਖਦੇ ਪਏ  
 ਮਿੱਤਰਾਂ ਦੇ ਘਰ ਨੇਂ  
 ਜਿਨ੍ਹਾਂ ਦੇ ਉਡੀਕਦੇ ਪਏ  
 ਅੱਜ ਸੈਨੂੰ ਦਰ ਨੇਂ

ਐ ਵੇਖ ਆ ਗਿਆ  
 ਉਰੀਓ ਪੁਰਾਣਾ ਖੂਹ ਏ  
 ਲੰਘਦਿਆਂ ਜਿਥੋਂ ਸਦਾ  
 ਪੈਂਦੀ ਦਿਲ ਧੂਹ ਏ

ਖੁੱਲੀ ਹੋਈ ਸਾਡੇ  
 ਗਿਆਨੀ ਜੀ ਦੀ ਹੱਟੀ ਏ  
 ਚਾਹ ਦੇਣ ਚਾਹ ਵਾਲੀ  
 ਸੱਚੀ ਸੁੱਚੀ ਖੱਟੀ ਏ

ਯਾਰਾਂ ਵਾਲੀ ਢਾਣੀ ਜਦ  
 ਰਲ ਇਥੇ ਬਹਿੰਦੀ ਏ  
 ਇਸ਼ਕਾਂ ਤੋਂ ਰਾਜ ਤੱਕ  
 ਗੱਲ ਤੁਰ ਪੈਂਦੀ ਏ

ਹਰੇ ਹਰੇ ਖੇਤਾਂ ਵਿਚ  
 ਧਰਤੀ ਇਹ ਘਿਰੀ ਏ

ਚੰਨ ਨਾਲੋਂ ਟੁੱਟ ਕੇ ਜਿਉਂ  
ਟੁੱਕੜੀ ਕੋਈ ਗਿਰੀ ਏ

ਸ਼ਹਿਰ ਏ ਜਾਂ ਪਿੰਡ ਏ  
ਬੜੀ ਨਿੱਘੀ ਥਾਂ ਏ  
ਮਿੱਤਰਾਂ ਅਸਾਡਿਆਂ ਦੀ  
ਨਿੱਘੀ ਨਿੱਘੀ ਛਾਂ ਏ ।

+++++

## ਗ਼ਜ਼ਲ

ਜੋ ਵਕਤ ਨਾਲ ਬਦਲ ਗਏ ਨੇ  
ਉਹ ਮਿਟਣਗੇ ਮਿਟਦੇ ਰਹੇ ਨੇ

ਜਿਹੜੇ ਨਹੀਂ ਵਕਤ ਸਾਹਵੇਂ ਖੜ੍ਹ ਸਕੇ  
ਉਹ ਝੜ੍ਹੇ ਨੇ ਝੜ੍ਹਦੇ ਪਏ ਨੇ

ਜਿਨ੍ਹਾਂ ਨੇ ਮੋੜਿਆ ਨਹੀਂ ਵਕਤ ਦਾ ਰੁਖ  
ਕਈ ਆਏ ਤੇ ਮੁੜ ਗਏ ਨੇ

ਲੜਨ ਦਾ ਨਿਸਚਾ ਜਿਨ੍ਹਾਂ ਨੇ ਕੀਤਾ ਏ  
ਫਨੀਅਰਾਂ ਦੇ ਸਿਰ ਉਨ੍ਹਾਂ ਹੀ ਫਟੇ ਨੇ ।

+++++

## ਅੰਤਰ

( ਹਿੰਦੂ ਜ਼ਹਿਨੀਅਤ ਸਿੱਖ ਨੂੰ ਸੰਬੋਧਿਤ )

ਤੁਸੀਂ ਕੀ ਹੋ  
ਜਿਸ ਨੂੰ ਚਾਹੀਏ  
ਮਿਟਾ ਸਕਦੇ ਹਾਂ  
ਅਰਬ ਸ਼ਾਸਤਰ ਕੋਟਲਿਆ ਦਾ  
ਸਾਨੂੰ ਯਾਦ ਹੈ ਚੰਗੀ ਤਰ੍ਹਾਂ  
ਜਿਸ ਨੂੰ ਚਾਹੀਏ  
ਜ਼ਹਿਰ ਪਿਆ ਸਕਦੇ ਹਾਂ

ਇਹ ਠੀਕ ਹੈ  
ਕਿ ਝੁੱਕਦੇ ਆਏ ਹਾਂ  
ਪਰ ਝੁੱਕ ਕੇ ਵੀ  
ਜੇਤੂ ਨੂੰ ਮਾਰਦੇ ਹਾਂ ਅਸੀਂ  
ਤੁਸਾਂ ਪੜ੍ਹਿਆ, ਸੁਣਿਆ, ਤੇ ਵੇਖਿਆ ਹੋਣੈ  
ਕਿੰਨ ਲਗਾ ਕੇ ਗਲੇ  
ਖੰਜਰ ਉਤਾਰਦੇ ਹਾਂ ਅਸੀਂ

ਧੀਆਂ ਭੈਣਾਂ ਜੇ ਦਿੱਤੀਆਂ  
ਕੀ ਗੱਲ ਹੈ?  
ਇਹ ਮਰ ਕੇ ਜਿਊਣ ਦਾ ਹੀ  
ਇਕ ਵੱਲ ਹੈ

ਸਿੰਘ ਰਣਜੀਤ ਹੋਵੇ  
ਜਾਂ ਬੰਦਾ  
ਸੀਸ ਅਸੀਂ ਆਦਤਨ ਹੀ  
ਝੁਕਾਉਂਦੇ ਹਾਂ

ਛਾਂ ਜਿਸ ਦੀ  
 ਹੇਠ ਬਹਿੰਦੇ ਹਾਂ  
 ਹੱਥ ਓਸੇ ਦੀ ਜੜ੍ਹ ਨੂੰ  
 ਪਾਉਂਦੇ ਹਾਂ

ਕੀ ਇਹ ਸਾਡੀ ਖੂਬੀ ਨਹੀਂ  
 ਕਿ ਭੱਖਦੇ ਸੂਰਜ ( ਸਿੱਖ ਰਾਜ )  
 ਨੂੰ ਸਾੜ੍ਹ ਕੇ ਸਵਾਹ ਕੀਤਾ  
 ਖੁੱਦ ਤਾਂ ਸਾਂ ਹੀ  
 ਤੁਹਾਨੂੰ ਵੀ ਨਾਲ ਤਬਾਹ ਕੀਤਾ

ਸਿਰਾਂ ਦੀ ਗਲ ਸੀ  
 ਤਾਂ ਤੁਹਾਡੀ ਸੀ  
 ਰਾਜ ਦੀ ਗਲ ਹੈ  
 ਤਾਂ ਸਾਡੀ ਹੈ  
 ਦੋਹਾਂ ਵਿੱਚ  
 ਪ੍ਰਤੱਖ ਹੀ ਤਾਂ ਹੈ ਅੰਤਰ  
 ਤੁਸੀਂ ਗੁਲਾਮ  
 ਤੇ ਅਸੀਂ ਸਵਤੰਤਰ

.....

+++++



## ਪੰਦਰਾਂ ਅਗਸਤ

ਇਹ ਪੰਦਰਾਂ ਅਗਸਤ ਦਾ ਦਿਨ  
ਸਾਡੀ ਬਦਨਸੀਬੀ ਦਾ ਦਿਨ  
ਸਾਡੇ ਵਿਸ਼ਵਾਸਾਂ ਦੇ ਕਤਲ  
ਤੇ ਕਤਲੇ-ਖੁਸ਼ਨਸੀਬੀ ਦਾ ਦਿਨ

ਇਕ ਗੁਲਾਮੀ ਤੋਂ ਬਾਦ  
ਦੂਜੀ ਗੁਲਾਮੀ ਦੀ ਸ਼ੁਰੂਆਤ  
ਸਾਡੀ ਕੁਰਬਾਨੀ ਦੀ ਬੇਕਦਰੀ  
ਤੇ ਸਾਡੇ ਇਤਬਾਰਾਂ ਦਾ ਘਾਤ

ਮੁੜ ਉਹੀ ਜੇਲ੍ਹਾਂ ਉਹੀ ਡਾਂਗਾਂ  
ਉਹੀ ਪੋਲੀਸ ਉਹੀ ਗੋਲੀਆਂ  
ਇਕ ਵਾਧਾ ਲੀਡਰ ਵਿਕ ਗਏ  
ਸਭੇ ਕੁਰਬਾਨੀਆਂ ਮਿਟੀ ਵਿਚ ਰੋਲੀਆਂ

ਆਪਣੇ ਰਾਜ ਦੇ ਸੁਪਨੇ  
ਸਭ ਖੇਰੂ ਖੇਰੂ ਹੋਏ  
ਗਏ ਸਭ ਚਾਅ ਲਿਤਾਏ  
ਅਸੀਂ ਤੁਰਦੇ ਫਿਰਦੇ ਮੋਏ

ਕਦੇ ਗ਼ੈਰਾਂ ਦੇ ਸਾਹਵੇਂ  
ਅਸਾਂ ਸੀਸ ਝੁਕਾਣਾ ਨਹੀਂ  
ਭਾਵੇਂ ਸੀਸ ਕਟਾ ਲਈਏ  
ਅਸਮਤ ਨੂੰ ਲੁਟਾਣਾ ਨਹੀਂ

ਹੱਕ ਸਾਡਾ ਜੋ ਬਣਦੈ  
ਅਸਾਂ ਲੈ ਕੇ ਰਹਿਣਾ ਏ  
ਅਸੀਂ ਭਾਵੇਂ ਰਹੀਏ ਨਾ ਰਹੀਏ  
ਜ਼ਿੰਦਾ ਕੌਮ ਨੇ ਰਹਿਣਾ ਹੈ ।

+++++

## ਦਿੱਲੀ ਤੇ ਦਿੱਲੀ ਦਾ ਲਾਲ ਕਿਲ੍ਹਾ

ਮੈਂ ਦਿੱਲੀ ਦੇ ਲਾਲ ਕਿਲ੍ਹੇ ਸਾਹਮਣਿਓਂ ਲੰਘ ਰਿਹਾ ਹਾਂ  
 ਪਰ ਅੱਜ ਇਸ ਨੇ ਸੀਸ ਨਹੀਂ ਝੁਕਾਇਆ  
 ਸ਼ਾਇਦ ਇਸ ਨੂੰ  
 ਆਦਾਬ ਭੁੱਲ ਗਏ ਨੇਂ  
 ਮੈਂ ਵੀ ਤਾਂ  
 ਬਘੇਲ ਸਿੰਘ ਨਹੀਂ ਰਿਹਾ

ਦਿੱਲੀ ਤੇ ਦਿੱਲੀ ਦਾ ਲਾ ਕਿਲ੍ਹਾ  
 ਇਹਨਾਂ ਦਾ ਕੀ ਹੈ  
 ਇਹ ਤਾਂ ਸਦਾ ਹੀ  
 ਤਲਵਾਰਾਂ ਨੂੰ ਨਮਸਕਾਰ ਕਰਦੇ ਨੇਂ  
 ਤੇ ਤਲਵਾਰਾਂ ਵਾਲਿਆਂ ਦਾ  
 ਪਾਲੀ ਭਰਦੇ ਨੇਂ

ਮੈਂ ਜਦ ਤਲਵਾਰ ਉਠਾਵਾਂਗਾ  
 ਬਘੇਲ ਸਿੰਘ ਬਣਕੇ ਆਵਾਂਗਾ  
 ਉਦੋਂ ਇਹ ਸਿਰ ਝੁਕਾਉਣਗੇ  
 ਉਦੋਂ ਨਜ਼ਰਾਂ ਵਿਛਾਉਣਗੇ

+++++

## ਕੋਮ ਦਿਉ ਵਾਰਸੋ

ਉਠੋ ਉਏ ਅੱਜ  
 ਕੋਮ ਦਿਉ ਵਾਰਸੋ ਉਠੋ!  
 ਆਉ ਅੱਜ ਬਦਲ ਦੇਈਏ  
 ਕੋਮ ਦੀ ਤਕਦੀਰ ਨੂੰ  
 ਉਠੋ ਅੱਜ ਪ੍ਰਭ ਸੁਟੀਏ  
 ਇਸ ਬਣ ਚੁੱਕੀ ਤਸਵੀਰ ਨੂੰ ।  
 ਤਰੀਕੇ ਨਵੇਂ ਕੋਈ ਢੂੰਡੀਏ  
 ਰਸਤੇ ਨਵੇਂ ਬਣਾਈਏ  
 ਗੁਲਾਮੀ ਦੇ ਸੰਗਲ ਕੱਟ ਕੇ  
 ਆਜ਼ਾਦੀ ਦੀ ਝਾਂਜਰ ਪਾਈਏ ।  
 ਖੁੱਸਿਆ ਹੋਇਆ ਜੋ ਹੱਕ ਹੈ  
 ਉਸ ਵਲ ਕਦਮ ਵਧਾਈਏ  
 ਨਵੀਆਂ ਲਕੀਰਾਂ ਖਿੱਚੀਏ ।  
 ਨਕਸ਼ੇ ਨਵੇਂ ਬਣਾਈਏ  
 ਹਰ ਕੋਮ ਹੈ ਅੱਜ ਜਾਰੀ  
 ਨਹੀਂ ਘਰ ਤੋਂ ਰਹੀ ਵਾਂਝੀ  
 ਝਗੜੇ ਸਭ ਛੱਡ ਕੇ ਆ ਜਾਓ  
 ਲੜਾਈ ਕੋਈ ਲੜੀਏ ਸਾਂਝੀ ।  
 ਘਰਾਂ 'ਚ ਬੈਠ ਕੇ  
 ਕਦੇ ਨਹੀਂ ਰਾਜ ਮਿਲਿਆ ਕਰਦੇ  
 ਜੋ ਬੇ-ਘਰੇ ਨੇ ਹੁੰਦੇ  
 ਅਣਿਆਈ ਮੋਤ ਮਰਦੇ ।

+++++

## ਛੱਬੀ ਜਨਵਰੀ ਤੇ ਸਿੱਖ

ਛੱਬੀ ਜਨਵਰੀ ਦੇ ਜਸ਼ਨਾਂ ਵਿੱਚ  
 ਹਿੱਸਾ ਲੈਣ ਵਾਲੇ ਮੇਰੇ ਹਮ-ਮਜ਼ਹਬੋ  
 ਮੇਰੀਆਂ ਗੱਲਾਂ ਤੇ ਜ਼ਰਾ ਗੌਰ ਕਰੋ  
 ਜਾਂ ਹਿੱਸਾ ਲੈਣ ਤੋਂ ਪਹਿਲਾਂ  
 ਆਪਣੀ ਮੌਤ ਦੇ ਵਾਰੰਟਾਂ ਤੇ ਦਸਤਖ਼ਤ ਕਰੋ ।

ਕੀ ਇਸ ਦਿਨ ਲਾਗੂ ਹੋਏ  
 ਸੰਵਿਧਾਨ ਨੇ ਤੁਹਾਡੇ ਜਜ਼ਬਾਤਾਂ ਦਾ  
 ਕਤਲ ਨਹੀਂ ਕੀਤਾ?  
 ਕੀ ਸੰਵਿਧਾਨ ਦੀ ਰਖਿਅਕ ਹਕੂਮਤ ਨੇ  
 ਚੋਵੀ ਸਾਲਾਂ ਤੋਂ ਲਗਾਤਾਰ  
 ਤੁਹਾਡਾ ਖੂਨ ਨਹੀਂ ਪੀਤਾ?  
 ਕੀ “ਸੰਵਿਧਾਨ ਉਲੰਘਣਾ”  
 ਦੋਸ਼ ਵਿਚ  
 ਤੁਸੀਂ ਅੰਦਰ ਨਹੀਂ ਹੋਏ?  
 ਜਾਂ ਕਈ ਮਾਵਾਂ ਦੇ ਪੁੱਤ  
 ‘ਸੰਵਿਧਾਨ ਰਖਿਅਕ’  
 ਰੱਬੋਂ ਨਹੀਂ ਮੋਏ?

ਸੁਣਿਐ ਤੁਸੀਂ ਸੰਵਿਧਾਨ ਤੇ  
 ਦਸਤਖ਼ਤ ਨਹੀਂ ਕੀਤੇ  
 ਪਤਾ ਨਹੀਂ ਫਿਰ ਵੀ ਤੇਈ ਸਾਲ  
 ਕਿਵੇਂ ਲੰਘੇ ਕਿਵੇਂ ਬੀਤੇ?

ਜੇ ਇਸ ਦੇ ਬਾਵਜੂਦ  
 ਅੱਜ ਤੁਸੀਂ

ਜਸਨ ਮਨਾਉਗੇ  
ਤਾਂ ਆਲੀ ਲਾਸ਼ ਨੂੰ  
ਆਪਣੇ ਹੀ ਹੱਥੀਂ  
ਲਾਬੁ ਲਾਉਗੇ ।.....  
+++++

## ਜੰਗ ਹਿੰਦ-ਪੰਜਾਬ

(ਸ਼ੇਰੇ ਪੰਜਾਬ ਦੀ ਬਰਸੀ ਤੇ ਉਹਦੇ ਹਮ-ਮਜ਼ਬਾਂ ਦੇ ਨਾਂ)

ਸ਼ਾਹ ਮੁਹੰਮਦ ਦੀ ਸਰਕਾਰ,  
ਤੇ ਪੰਜਾਬ ਦੇ ਸ਼ੇਰਾਂ ।  
ਆ ਵੇਖ ਖੇਰੂ ਖੇਰੂ ਹੈ,  
ਪੰਜਾਬ ਅੱਜ ਤੇਰਾ ।  
ਤੇਰੇ ਇਹ ਹਮ-ਮਜ਼ਬ,  
ਤੇਰਾ ਬੜਾ ਗੁਣਗਾਨ ਕਰਦੇ ਨੇਂ ।  
ਇਹ ਤੇਰੇ ਸੱਚ ਤੇ ਇਨਸਾਫ਼ ਨੂੰ,  
ਪਰਲਾਮ ਕਰਦੇ ਨੇਂ ।

ਤੇਰੇ ਚਿਹਰੇ ਦੇ ਜੁਸ਼ੇ ਨੂੰ,  
ਇਹ ਰੱਜ ਰੱਜ ਵਡਿਆਉਂਦੇ ਨੇਂ ।  
ਇਹ ਤੇਰੀ ਤੇਗ ਦੀਆਂ ਧਮਕਾਂ ਦੇ,  
ਉੱਚੇ ਗੀਤ ਗਾਉਂਦੇ ਨੇਂ ।

ਕਸ਼ਮੀਰ ਕਿਸ ਤਰ੍ਹਾਂ ਜਿੱਤਿਆ,  
ਇਹ ਫਖਰ ਨਾਲ ਦਸਦੇ ਨੇਂ ।  
ਜਮਰੋਦ ਫਤਿਹ ਕਿੰਨ ਕੀਤਾ,  
ਇਹ ਸਾਰਾ ਹਾਲ ਦਸਦੇ ਨੇਂ ।

ਭਾਵੇਂ ਤੇਰੀਆਂ ਜਿੱਤਾਂ ਦੀਆਂ,  
ਅੱਜ ਵਾਰਾਂ ਪੜ੍ਹਦੇ ਨੇਂ ।  
ਪਰ ਤੇਰੇ ਕਾਤਿਲਾਂ ਅੱਗੇ,  
ਇਹ ਝੁੱਕ ਝੁੱਕ ਸਿਜਦੇ ਕਰਦੇ ਨੇਂ ।

ਜਿਨ੍ਹਾਂ ਤੇਰੇ 'ਕੋਰ' ਰੋਲੇ ਸਨ,  
ਇਹ ਅੱਜ ਉਹਨਾਂ ਦੇ ਗੋਲੇ ਨੇ ।  
ਦੁਸ਼ਮਣੀ ਦੁਸ਼ਮਣ ਦੀ ਭੁੱਲੇ ਨੇ,  
ਹਾਏ! ਕਿਨੇ ਭੋਲੇ ਨੇ ।

ਸਵਾ ਸੌ ਸਾਲ ਹੋਇਆ ਹੈ ।  
ਹੁਣੀ ਇਹੀ ਹਾਲ ਹੋਇਆ ਹੈ ।  
ਉਹ ਤਖ਼ਤੋ-ਤਾਜ ਭੁੱਲਿਆ ਹੈ ।  
ਖ਼ਾਲਸਾਈ ਰਾਜ ਭੁੱਲਿਆ ਹੈ ।

ਸਵਾ ਲੱਖ ਫੌਜ ਭੁੱਲੀ ਹੈ ।  
ਉਹ ਸ਼ਾਹੀ ਮੋਜ ਭੁੱਲੀ ਹੈ ।  
ਉਹ ਹਾਥੀ ਘੋੜੇ ਭੁੱਲੇ ਨੇ ।  
ਉਹ ਤੋਪਾਂ ਤੋੜੇ ਭੁੱਲੇ ਨੇ ।

ਕਿਲ੍ਹੇ ਨਿਸ਼ਾਨ ਭੁੱਲੇ ਨੇ,  
ਪੰਥ ਦੀ ਸ਼ਾਨ ਭੁੱਲੇ ਨੇ,  
ਉਹ ਸਿੱਕੇ ਮੋਹਰਾਂ ਭੁੱਲੇ ਨੇ ।  
ਉਹ ਸ਼ਾਹੀ ਤੋਰਾਂ ਭੁੱਲੇ ਨੇ ।

ਇਨ੍ਹਾਂ ਵਿਚ ਰੱਤ ਨਹੀਂ ਤੇਰਾ,  
ਇਨ੍ਹਾਂ ਵਿਚ ਸਾਹ ਨਹੀਂ ਤੇਰਾ ।  
ਇਨ੍ਹਾਂ ਵਿਚ ਰੀਝ ਨਹੀਂ ਤੇਰੀ,  
ਇਨ੍ਹਾਂ ਵਿਚ ਚਾਅ ਨਹੀਂ ਤੇਰਾ ।

ਕੀ ਇਹ ਕੁਝ ਕਰਨ ਜੋਗੇ ਨਹੀਂ,  
ਕੀ ਦੁਖੜੇ ਜਰੂਨ ਜੋਗੇ ਨਹੀਂ ।  
ਕੀ ਰਾਜ ਦੀ ਚਾਹ ਨਹੀਂ ਬਾਕੀ,



ਜਾਂ ਇਹ ਹੁਣ ਲੜਨ ਜੋਗੇ ਨਹੀਂ ।

ਜੰਗ ਹਿੰਦ ਪੰਜਾਬ ਦਾ ਧੁਰੋਂ ਆਉਂਦੈ,  
ਕੋਈ ਨਵੀਆਂ ਨਹੀਂ ਤਿਆਰੀਆਂ ਨੇਂ ।  
ਤੱਕ ਸਕੇ 'ਸਰਕਾਰ' ਤਾਂ ਤੱਕ ਲੈ ਤੂੰ,  
ਅੱਜ ਕੁਲਦੀਆਂ ਕਿਵੇਂ ਸਰਦਾਰੀਆਂ ਨੇਂ ।

ਪਰ ਸਾਨੂੰ ਨਹੀਂ ਭੁੱਲੀ,  
ਉਹ ਸ਼ਾਹੀ ਸ਼ਾਨ ਨਹੀਂ ਭੁੱਲੀ ।  
ਨਹੀਂ ਸਾਨੂੰ ਨਹੀਂ ਭੁੱਲੀ,  
ਖਾਲਸਾਈ ਆਨ ਨਹੀਂ ਭੁੱਲੀ ।

ਅਸੀਂ ਹੁਣ ਹੱਥ ਪਾਵਾਂਗੇ,  
ਪੰਜਾਬ ਦੇ ਗ਼ਦਾਰਾਂ ਨੂੰ ।  
ਅਸੀਂ ਹੁਣ ਹੱਥ ਪਾਵਾਂਗੇ,  
ਉਨ੍ਹਾਂ ਝੰਡੇ ਬਰਦਾਰਾਂ ਨੂੰ ।

ਜਿਨ੍ਹਾਂ ਸਾਡਾ ਸੌਦਾ ਕੀਤਾ ਸੀ,  
ਜਿਨ੍ਹਾਂ ਤੇਰਾ ਖੂਨ ਪੀਤਾ ਸੀ ।  
ਸਾਨੂੰ ਤੇਰੇ ਖੂਨ ਦੀ ਸੋਂਹ ਹੈ,  
ਤੇਰੇ ਜਨੂੰਨ ਦੀ ਸੋਂਹ ਹੈ ।

ਅਸੀਂ ਇਤਹਾਸ ਦੁਹਰਾਵਾਂਗੇ ।  
ਉਹ ਤਖ਼ਤੋਂ ਤਾਜ ਲੈਣ ਲਈ ।  
ਅਸੀਂ ਇਤਹਾਸ ਦੁਹਰਾਵਾਂਗੇ,  
ਮੁੜ ਉਹੀ ਰਾਜ ਲੈਣ ਲਈ ।

ਜੰਗ ਹਿੰਦ ਪੰਜਾਬ ਦਾ ਮੁਝ ਹੋਸੀ,  
 ਸਾਥੋਂ ਖੁਸ਼ੀਆਂ ਭਾਵੇਂ ਸਰਦਾਰੀਆਂ ਨੇਂ!  
 ਉਦੋਂ ਤੱਕ ਨਹੀਂ ਜੰਗ ਇਹ ਖਤਮ ਹੋਣੀ,  
 ਜਦ ਤਕ ਜਿੱਤਦੀਆਂ ਨਹੀਂ ਜੋ ਹਾਰੀਆਂ ਨੇਂ ।

ਸ਼ਾਹ ਮੁਹੰਮਦ ਦੀ ਸਰਕਾਰ,  
 ਤੇ ਪੰਜਾਬ ਦੇ ਸ਼ੇਰਾ ।  
 ਆ ਵੇਖ ਖੇਰੂ ਖੇਰੂ ਹੈ,  
 ਪੰਜਾਬ ਅੱਜ ਤੇਰਾ ।

+++++

## ਹਕੀਕਤ

ਸਾਡੀ ਬਰਬਾਦੀ ਦੇ ਮਿੱਤਰੋ  
ਇਕ ਲੰਬੀ ਕਹਾਣੀ ਹੈ  
ਇਹਦੀ ਰੰਗਤ ਹੈ ਲਹੂ ਵਰਗੀ  
ਸੰਗੀਨਾਂ ਦੀ ਇਹ ਹਾਲੀ ਹੈ

ਸਿਰਾਂ ਦੇ ਸੋਇਆਂ ਦੀ ਹੈ ਦਾਸਤਾਂ  
ਮੰਨੂਆਂ ਦੀ ਵਾਢੀ ਹੈ  
ਤਲੀ ਤੇ ਸੀਸ ਰੱਖਣ ਦੀ  
ਹਕੀਕਤ ਵੀ ਅਸਾਡੀ ਹੈ ।

ਰੇਬੀਆਂ ਨਾਲ ਲਹੀਆਂ ਖੋਪਰੀਆਂ  
ਬੰਦ ਬੰਦ ਵੀ ਕਟਵਾਏ ਗਏ  
ਉਬਾਲੇ ਦੇਗਾਂ ਵਿਚ ਖਾਧੇ  
ਤੋਪਾਂ ਮੁਹਰੇ ਉਡਾਏ ਗਏ

ਸ਼ਮਸ਼ੀਰ ਸੂਤੀ ਕਈ ਵੇਰਾਂ  
ਸਿਰ ਚੁਣ ਚੁਣ ਕੇ ਲਾਹੇ ਵੀ  
ਜਿਨ੍ਹਾਂ ਨੀਰਾਂ 'ਚ ਚੁਲਿਆ ਸੀ  
ਉਹੋ ਪੁੱਠੇ ਲਟਕਾਏ ਵੀ ।

ਜਿਹੜੇ ਹਰ ਸਾਲ ਆਉਂਦੇ ਸਨ  
ਉਨ੍ਹਾਂ ਦੇ ਮੂੰਹ ਅਸਾਂ ਮੋੜੇ  
ਅਸਾਂ ਕਈ ਮਾਣ ਮਤਿਆਂ ਦੇ  
ਘਰੀ ਜਾ ਜਾ ਕੇ ਮੂੰਹ ਤੋੜੇ ।

ਜਿਹੜੀ ਦਿੱਲੀ ਹੰਕਾਰੀ ਸੀ  
ਸਿੰਘਾਂ ਦੇ ਪੈਰ ਉਸ ਚੁੰਮੇ  
ਜਮਰੋਧ, ਕਸ਼ਮੀਰ ਤੇ ਲਦਾਖ  
ਸ਼ੇਰਾਂ ਵਾਂਗ ਅਸਾਂ ਘੁੰਮੇ

ਕੁਝ ਗੱਲਾਂ ਅਜਿਹੀਆਂ ਸਨ  
ਅਸੀਂ ਜੋ ਸਮਝ ਨਾ ਸਕੇ  
ਬੁਰੇ ਦਿਨ ਵੀ ਇਸੇ ਕਾਰਨ  
ਰੱਜ ਰੱਜ ਕੇ ਅਸਾਂ ਤੱਕੇ ।

ਲੜੇ ਕਈ ਵਾਰ ਜਿਨ੍ਹਾਂ ਲਈ  
ਉਹੀਓ ਧਰੋਹ ਕਮਾਂਦੇ ਰਹੇ  
ਬਿਠਾਇਆ ਛਾਵੇਂ ਜਿਨ੍ਹਾਂ ਨੂੰ  
ਉਹੀਓ ਆਰੀ ਚਲਾਂਦੇ ਰਹੇ ।

ਪਿਆਇਆ ਦੁੱਧ ਜਿਨ੍ਹਾਂ ਨੂੰ  
ਉਨ੍ਹਾਂ ਤੋਂ ਹੀ ਡੰਗ ਖਾਧਾ  
ਜੋ ਫਿਤਰਤਨ ਹੀ ਧਰੋਹੀ ਸਨ  
ਉਨ੍ਹਾਂ ਕੀ ਪਾਲਣਾ ਵਾਅਦਾ ।

ਸਮਝਣ ਦੀ ਗੱਲ ਇਕੋ ਹੈ  
ਇਹੋ ਵਿਸ਼ਵਾਸਘਾਤੀ ਨੇ  
ਮਾਲਕ ਨੇ ਹੜੱਪੂ ਬਿਰਤੀ ਦੇ  
ਪੁੱਜ ਕੇ ਮਿੱਤਰ ਘਾਤੀ ਨੇ

ਫੈਸਲਾ ਹੁਣ ਇਹੀਓ ਕਰਨੈ  
ਚੱਕ ਹਾਸਲ ਕਿਵੇਂ ਕਰੀਏ?  
“ਅਸਾਡਾ ਹੱਥ ਹੋਵੇ ਤੇਗ ਤੇ

ਸਿਰ ਤੇ ਕਫਨ ਧਰੀਏ”  
 ਅਸਾਡਾ ਚੱਕ ਆਪਣੇ ਆਪ  
 ਸਾਡੇ ਗਲ ਆ ਲੱਗੇਗਾ  
 ਜਾਂ ਫਿਰ ਸੱਤਲੁਜ ਦੇ ਵਿਚ  
 ਪਾਣੀ ਦੀ ਥਾਵੇਂ ਖੂਨ ਵਗੇਗਾ ।

+++++

## 1849 ਵਿਚ ਡੁੱਬੇ ਸੂਰਜ (ਸਿੱਖ ਰਾਜ) ਦੇ ਨਾਂ

ਐ ਦੁਨੀਆਂ ਭਰ ਦੇ ਰੋਸ਼ਨ ਦਿਮਾਗ਼ੋ  
ਕੀ ਕਦੇ ਇਹ ਹੋ ਸਕਦੈ  
ਕਿ ਸੂਰਜ ਹੀ ਮਰ ਜਾਵੇ?  
ਤੇ ਅਨੰਤ ਸਮਿਆਂ ਲਈ  
ਕੁਲ ਬ੍ਰਹਿਮੰਡ ਵਿਚ  
ਹਨੇਰਾ ਪਸਰ ਜਾਵੇ

ਕੀ ਸਿਆਹ ਬੱਦਲ  
ਦੀਵਾਰ ਬਣ ਸਕਦੇ ਨੇਂ?  
ਕਿਰਨਾਂ ਦੇ ਤੀਰਾਂ ਸਾਹਵੇਂ  
ਕਦ ਤੱਕ ਤਣ ਸਕਦੇ ਨੇਂ?

ਕੀ ਇਹ ਸੱਚ ਨਹੀਂ  
ਕਿ ਸੂਰਜ ਚੜ੍ਹਨਾ ਹੈ  
ਕਿਨਾ ਭੂ ਚਿਰ  
ਬੱਦਲਾਂ ਨੇ ਰਾਹ 'ਚ ਖੜ੍ਹਨਾ ਹੈ।

1849 ਵਿਚ ਜੋ ਸੂਰਜ ਡੁੱਬਿਆ ਸੀ  
ਇਹ ਸੱਚ ਹੈ  
ਕਿ ਉਹ ਸੂਰਜ ਵੀ ਫਿਰ ਮੁੜ ਚੜ੍ਹੇਗਾ  
ਕਿਰਨਾਂ ਦਾ ਕਾਫਲਾ  
ਹੈ ਤੁਰਿਆ ਆ ਰਿਹਾ  
ਨੇਰਿਆਂ ਦੇ ਸੰਗ ਹੁਣ ਉਹ ਲੜੇਗਾ।

+++++

